

# میتاق

لاہور

ماہنامہ

نہایت

ابن حسن اصلاحی

وقر سالہ میثاق

رحمان پورہ - اجہرہ - لاہور



بِسْمِ اللّٰهِ الرَّحْمٰنِ الرَّحِیْمِ

# تذکرہ و تبصرہ

یہ آئین کمیشن کے سوال نامہ کا جواب ہے۔ یہ جواب میں مشاق یا کسی دوسرے اخبار یا رسالہ میں شایع کرنے کا کوئی ارادہ نہیں رکھتا تھا۔ میرا خیال تھا کہ مرتب کر لینے کے بعد یہ جواب میں براہ راست کمیشن کے صدر صاحب کی خدمت میں بھیج دوں گا لیکن ایک خاص ضرورت کی وجہ سے میں اس کو ان صفحات میں دے رہا ہوں۔

وہ ضرورت یہ ہے کہ لاہور سے چند علماء کے نام سے جو جواب شائع ہوا ہے اس پر مجھ سے بھی دستخط کرنے کی خواہش کی گئی تھی لیکن چونکہ اس جواب کے بیشتر حصہ سے مجھے اتفاق نہیں تھا اس وجہ سے میں نے اس پر دستخط کرنے سے انکار کر دیا تھا۔ میرے اس انکار کو بہانہ بنا کر کچھ اصحاح الاعتراف نے مختلف حلقوں میں میرے خلاف طرح طرح کی بدگمانیاں پھیلائی۔ میری نسبت ایسی باتیں کہیں جو صرف ان کے اپنے ذہن کی ایجاد ہیں، حقیقت سے ان کو دور کا بھی کوئی واسطہ نہیں ہے۔ میرے لیے ان حضرات کی ان تشریحات باتوں کا جواب دینا تو ممکن نہیں ہے لیکن کمیشن کے سوالوں کے جوابات میں ان صفحات میں دے رہا ہوں تاکہ جو لوگ دستوری مسائل اور اسلامی شریعت کا کچھ علم رکھتے ہیں وہ اندازہ کر سکیں کہ میرا لفظ نظر ان حضرات کے نقطہ نظر سے اتنا مختلف تھا کہ ان کے ڈرافٹ پر میرے لیے انگوٹھا لگا دینا اس وقت تک ممکن نہیں تھا جب تک میں اپنے علم اور اپنے ضمیر کی کھلم کھلا مخالفت کرنے پر آمادہ نہ ہو جاؤں۔ یہ کام میں نہ کر سکا۔ میرے نزدیک اتحاد و اتفاق بڑی اچھی چیز ہے لیکن آدمی اس چیز سے کس طرح اتفاق کرے جس سے اتفاق کرنے کی کوئی گنجائش ہی

نہ ہو۔ میں نے اپنے اس عدم اتفاق کا مجلس میں اظہار بھی کر دیا تھا اور اس قسم کے عدم اتفاق کا اظہار کرنے والا انتہا میں ہی نہیں تھا بلکہ اور بھی ذی فہم اور ذی علم حضرات تھے لیکن شہرت صرف میرے اختلاف کو دی گئی تاکہ اس خانہ ساز "اجماع" سے اختلاف کرنے کے جرم میں قوم کے سامنے مجھے گردن زدنی ٹھہرایا جائے۔ (امین احسن اصلاحی)

آئین کمیشن کے سوال نامہ کے جواب میں چند باتیں ہم بھی کمیشن کے محترم ارکان کی خدمت میں عرض کرنی چاہتے ہیں لیکن ان باتوں کی نوعیت کمیشن کے شائع کردہ سوالوں کے رسمی جواب کی نہیں ہوگی بلکہ ایک ایسے شخص کے دل کی آواز کی ہوگی جو اس ملک کے حالات کو سیاسی طالع آزمائوں کی نگاہ سے دیکھنے کے بجائے صرف ایک وفادار شہری کی نگاہ سے دیکھتا ہے اور جس کی دلی آرزو صرف یہ ہے کہ یہ ملک ہر پہلو سے ترقی کرے، اس کی حکومت زیادہ سے زیادہ مستحکم ہو اور یہاں ہر شعبہ زندگی میں صرف اللہ تعالیٰ ہی کا قانون جاری و نازد ہو۔ اس آرزو کی کشمکش سے ممکن ہے ہماری بعض باتیں سوال نامہ کے معین کردہ حدود سے تجاوز ہو جائیں لیکن ہمیں امید ہے کہ کمیشن کے محترم ارکان ہماری یہ بے ضابطگی یہ خیال کر کے معاف فرما دیں گے کہ ہم جو کچھ عرض کرنا چاہتے ہیں یہ کوئی نغمہ نہیں ہے بلکہ ایک فریاد ہے اور فریاد کسی لے کی پابند نہیں ہوا کرتی۔

ہم سب سے پہلے کمیشن کے محترم ارکان کو اس عظیم ذمہ داری کی طرف توجیہ دلائیں گے جو صدر ریفرنس کی طرف سے ان کے کندھوں پر ڈالی گئی ہے۔ بلاشبہ یہ ایک عظیم ذمہ داری ہے جس کے وہ حامل قرار پائے ہیں۔ فیلڈ مارشل محمد ایوب خاں نے اس ملک کو ایک خطرناک انتشار سے بچا کر اس کی جو خدمت انجام دی ہے، ہمارے نزدیک تاریخ میں اس کی بڑی اہمیت ہے لیکن اس اہمیت کا تمام تر انحصار اس کمیشن کے کام پر ہے۔ اگر کمیشن نے صحیح کام کرنے کی توفیق پائی، اس نے ایک ایسا دستور بنا دیا جو اس ملک کے باشندوں کے جذبات و احساسات کا آئینہ دار ہو اور یہ ملک مضبوط بنیادوں پر کھڑا ہو گیا تو آج اس کمیشن کے ارکان کو اس ملک کے عام باشندے جانتے ہوں یا نہ جانتے ہوں لیکن ہماری قوم کی آئندہ نسلیں ان میں سے ایک ایک کے نام کو ہمیشہ فخر و احترام کے جذبات کے ساتھ یاد رکھیں گی۔

لیکن اگر خدا نخواستہ یہ کمیشن ایک صحیح قسم کا دستور بنانے میں ناکام ہو گیا تو پھر نہ تو تاریخ میں اس انقلاب ہی کی کوئی اہمیت باقی رہ جائے گی جو فیلڈ مارشل محمد ایوب خاں صاحب کے ہاتھوں برپا ہوا اور نہ اس کمیشن ہی کا نام کوئی عزت سے لے گا بلکہ ہم نہایت صدمہ اور غم کے ساتھ یہ درد انگیز حقیقت بھی ظاہر کر دینا چاہتے ہیں کہ اس صورت میں اس ملک اور اس قوم کے مستقبل سے متعلق بھی کوئی اچھی پیشین گوئی نہیں کی جاسکتی۔ جو قوم پورے ۱۳ سال ٹھوکریں کھانے کے بعد بھی اپنی منزل مقصود اور اپنے لیے راہ عمل متعین نہ کر سکے گی، آخر اس کو ایک آزاد قوم کی حیثیت سے دنیا کے نقشہ پر جگہ گھیرے رکھنے کا کیا حق حاصل ہے؟ اشد لعناتی عقلمنوں کی تلافی کے لیے مہلت ضرور دیا کرنا ہے، لیکن قوموں کی زندگی اور موت سے متعلق اس کے جو متعین ضابطے ہیں وہ تو بہر صورت اٹل ہیں۔ دین محمد سنہ اللہ تیدا

تجدد سنہ اللہ تیدا

دوسری گزارش جو ہم کمیشن کے فاضل ارکان سے کریں گے وہ یہ ہے کہ انہوں نے جو سوال نامہ شایع کیا ہے اگرچہ اس کے اکثر سوالات بجائے خود مفید اور ضروری نظر آتے ہیں، لیکن اصلی سوال جو اس قوم سے پوچھنے کا تھا کمیشن نے وہ نظر انداز کر دیا ہے، وہ یہ کہ پاکستان میں قائم ہونے والی ریاست سے متعلق اس قوم کا تصور کیا رہا ہے؟ اس نے جان اور مال کی عظیم قربانیاں کس قسم کی ریاست قائم کرنے کے لیے دی تھیں؟ کن نظریات و عقائد اور کن خصوصیات و کمیزات پر اس ملک کی حکومت کھڑی کی جائے تو اس کے وہ خواب پورے ہو سکیں گے جو پاکستان کے مطالبہ کے روز اول سے وہ دکھتی ہی ہے؟ ہمیں افسوس ہے کہ کمیشن نے انتظامی نوعیت کے تو بہت سے سوالات پوچھ ڈالے ہیں لیکن یہ اصلی سوال جو پوچھنے کا تھا وہ اس نے نہیں پوچھا، اگر اس سوال کے نہ چھپرے کی وجہ یہ ہے کہ اس کا جو جواب اس قوم کے ایک ایک فرد کے دل میں اور بچہ بچہ کی زبان پر ہے کمیشن اس سے اچھی طرح باخبر ہے تو ہمیں اس کے نظر انداز کیے جانے پر کوئی اعتراض نہیں ہے لیکن اگر یہ تعارف دیدہ و دانستہ ہے اور مقصود اس سے اس سوال کی ذمہ داریوں سے دامن بچانا ہے تو ہم یہ کہے بغیر نہیں رہ سکتے کہ اس سوال کی ذمہ داریوں سے دامن بچا کے اگر کوئی دستور بنانے کی کوشش کی گئی تو وہ دستور اس ملک میں کبھی کسی مضبوط حکومت کی بنیاد نہیں بن سکے گا۔

ان اصولی گذارشات کے بعد اب ہم چند باتیں کمیشن کے سوالنامہ کو سامنے رکھ کر عرض کریں گے لیکن یہ امر واضح رہے کہ کمیشن کے سوالوں میں سے ہم صرف انہی سوالوں سے دلچسپی رکھتے ہیں جو کوئی اصولی اور مقصدی اہمیت رکھنے والے ہیں۔ ان سوالوں سے ہمیں زیادہ دلچسپی نہیں ہے جو محض انتظامی نوعیت کے ہیں اور جن کے دونوں پہلوؤں میں سے کسی پہلو کو بھی اختیار کر لیا جائے تو اس سے ہمارے نزدیک کوئی خاص خرابی، انشائاً اللہ واقع نہیں ہوگی۔

سوال نمبر ۱ :- آپ کے نزدیک پاکستان میں جمہوری حکومت کے پارلیمانی طریقے کی بتدریج ناکامی کی نوعیت اور اس کے اسباب کیا ہیں جن کی بدولت آخر کار ۱۹۵۷ء کے دستور کی تیسخ عمل میں آئی؟

جواب :- اس کے جواب میں ہماری گزارش یہ ہے کہ کسی ملک میں جمہوری حکومت د طریقہ اس کا پارلیمانی ہو یا کوئی اور کی کامیابی کے لیے دو شرطیں مسئلہ طور پر لازمی سمجھی گئی ہیں۔ ایک یہ کہ ملک کے عوام میں سیاسی بیداری ہو، ان کو اپنے حقوق کا اچھی طرح احساس ہو، وہ اپنے لیڈروں اور حکمرانوں کا احتساب کر سکتے ہوں اور اپنے حقوق کو حاصل کرنے اور ان کو قائم رکھنے کے لیے جان اور مال کی قربانیاں دے سکتے ہوں۔ دوسری یہ کہ ملک میں ایک سے زیادہ ایسی منظم سیاسی پارٹیاں موجود ہوں جن کو اہل ملک کا اعتماد حاصل ہو جن کے لیڈر مضبوط قومی کردار کے حامل ہوں اور ملک کے ساتھ جن کی وفاداری ہر شعبہ سے بالاتر ہو۔ جن ملکوں میں یہ دونوں شرطیں موجود پائی گئی ہیں وہاں جمہوریت نہایت کامیابی کے ساتھ چل رہی ہے لیکن جہاں یہ چیزیں موجود نہیں پائی گئی ہیں یا پائے جانے کے بعد کسی ایسی چیز میں آ کر ختم ہو گئی ہیں وہاں جمہوریت بھی یا تو پائی ہی نہیں گئی ہے یا پائی گئی ہے تو بعد کے مراحل میں آ کر ختم ہو گئی ہے۔

یہ تو اس سوال کا اصولی جواب تھا اب پاکستان کے حالات پر غور کیجئے تو معلوم ہوگا کہ جب انگریز اس ملک کو چھوڑ کر رخصت ہوئے ہیں تو ان کے سپرد کردہ اقتدار کی وارث اس ملک میں مسلم لیگ ہوئی ہے۔ مسلم لیگ کو یہ وارثت بالکل جائز طور پر حاصل ہوئی جس طرح بھارت میں کانگریس ہندو جنٹلمن کی واحد نمائندہ تھی اسی طرح یہاں مسلم لیگ مسلمان قوم کی واحد نمائندہ تھی اس کے اس بلاشرکت غیرے نمائندگی کے زور سے کہ اس ملک میں کوئی پارٹی چیلنج کرنے کی طاقت نہیں رکھتی تھی۔ مسلم لیگ کے مسئلہ لیڈر فائد اعظم محمد علی جناح

بھنے مسلمان قوم پر ان کا ایسا ہمہ گیر اثر تھا کہ ان کے مخالف خلوتوں میں نوان کے اوپر تنقید کرتے رہے ہوں لیکن پبلک میں ایک سخت خطرہ مول لینے کوئی شخص ان پر تنقید کرنے کی جرأت نہیں کر سکتا تھا۔ مسلم لیگ اور قائد اعظم کو جو اثر و اعتماد قوم میں حاصل تھا اس کی بنا پر وہی جائز حق دار بھنے کہ انگریزوں سے اس قوم کی طرف سے اختیارات وصول کریں اور جب انھوں نے وصول کیا تو گویا بالواسطہ ان اختیارات کو پاکستان میں بسنے والی قوم نے وصول کیا۔

اس اقتدار کے حاصل کرنے کے بعد اس ملک میں جمہوریت کے چلانے کی ساری ذمہ داری مسلم لیگ پر عائد ہوتی تھی لیکن مسلم لیگ کی بنیادی کمزوری یہ تھی کہ اس کی قیادت میں قومی کردار رکھنے والے لیڈر صرف دو تھے۔ ایک قائد اعظم محمد علی جناح، دوسرے نیاقت علی خاں مرحوم۔ ان دو کے سوا لیگ کی پوری قیادت میں (ایک آدھ مرتبہ) مریم خاں مرحوم کے آدمیوں کو چھوڑ کر، ایک شخص بھی ایسا نہیں تھا جس کی سیرت اور اخلاق پر اعتماد کیا جاسکے۔ یہ قیادت زیادہ تر ایسے افراد پر مشتمل تھی جو بالکل خود غرض اور غیر ذمہ دار قسم کے لوگ تھے۔ یہ تو محض قائد اعظم کا زور اور اقتدار تھا کہ انھوں نے ان بے کردار اور لیگ ٹمٹم کے لوگوں کو قابو میں رکھ چھوڑا تھا۔ پاکستان کے قیام کے تھوڑے عرصہ بعد جب قائد اعظم وفات پا گئے اور پھر کچھ مدت کے بعد نیاقت علی خاں مرحوم شہید کر دیئے گئے تو مسلم لیگ کی قیادت بالکل کھوکھلی ہو کر رہ گئی۔

اس سبب ان لوگوں کے لفظ نظر کو صحیح نہیں سمجھتے جو آج ہماری قوم کو یہ تاثر دینے کی کوشش کر رہے ہیں کہ اس ملک میں اقتدار کبھی قوم کی طرف منتقل ہی نہیں ہوا بلکہ اس کو بالابالا کچھ غاصبین اچک لیتے رہے ہیں اور اب بھی اسی طرح کے غاصبین ہی ہیں جو اس اقتدار کو غصب کیے ہوئے ہیں۔ یہ تاثر رکھنے والوں اور یہ تاثر دینے والوں کے نزدیک غالباً قوم سے مراد ان کی اپنی ذات اور ان کے اپنے گنتی کے چند اتباع ہوں گے۔ ظاہر ہے کہ جب ان کا تصور قوم یہ ہوگا تو ان کو اقتدار نہ ملنے کے معنی ان کے نزدیک یہی ہوں گے کہ یہ پوری قوم ہی اقتدار سے محروم رہی۔ مثل مشہور ہے کہ ہم بھوکے تو کھانے کے لیے ہوتے ہیں، اس انتقال اقتدار کی حقیقت پر اس بات سے کوئی اثر نہیں پڑتا کہ قائد اعظم بحیثیت گورنر جنرل کے تاج برطانیہ کے نامیادہ تھے۔ یہ ایک سہمی چیز تھی جس سے آزادی اور اقتدار کے انتقال کا وہ واقعہ چھوڑا نہیں ہو سکتا جو اگست ۱۹۴۷ء میں پیش آیا تھا۔

وہاں قوم کا حال تو پاکستان اور اسلام کے نعرے کے ذریعہ سے مسلم لیگ نے اپنے پیچھے پوری قوم کو لگا تو ضرور لیا تھا لیکن اس قوم کی اس نے کبھی کوئی تربیت نہیں کی۔ اس کو یہ بتانے کی کوئی کوشش کبھی نہیں کی گئی کہ ایک آزاد قوم کی حیثیت سے اس کی ذمہ داریاں کیا ہیں اور یہ ذمہ داریاں اس کو کس طرح ادا کرنی ہیں۔ اس قوم سے نعرے تو بہت لگوائے گئے لیکن اس بات کی اس کو کالوں کا نخر نہیں ہونے دی گئی کہ اس کے اپنے حقوق کیا ہیں اور ان حقوق کو حاصل کرنے اور ان کے محفوظ رکھنے کے لیے اسے اپنے لیڈروں اور اپنے حکمرانوں کو کس طرح درست رکھنا چاہیے۔ اس سیاسی تربیت سے محروم رہ جانے کے سبب یہ قوم سبھی شعور سے پہلے بھی محروم رہی ہے اور اب بھی محروم ہے۔ البتہ یہ ضرور ہے کہ اپنے جذبات کے لحاظ سے یہ ایک نہایت قابل تعریف قوم ہے۔

نتیجہ اس صورت حال کا یہ نکلا کہ مسلم لیگ کے لیڈر بالکل ہی بے قابو ہو گئے، نہ آگے سے ان کو کوئی روکنے والا رہ گیا اور نہ پیچھے سے کوئی ان کے احتساب کی جرأت کر سکا۔ یہ لوگ خدا اور آخرت سے تو پہلے ہی سے بے پروا تھے جب حالات نے انہیں اپنے دنیوی سربراہ اور اپنی قوم کے خوف سے بھی بالکل سخت کر دیا تو پھر تو یہ بالکل ہی مطلق العنان ہو گئے۔ اس کے بعد انہوں نے پاکستان کی حکومت کو ایک خواندہ بنا لیا اور ان کا مقصد زندگی صرف یہ رہ گیا کہ جائز اور ناجائز حین طریقوں سے بھی ممکن ہو سکے اقتدار پر قائم رہیں اور ملک کو تباہ کریں۔

لیگ کی قیادت کی ناکامی کے بعد قوم ندرست ہوتی تو دوسری قیادت ابھر سکتی تھی لیکن قوم جس جیسا کہ ہم نے عرض کیا ہے، سیاسی بیداری بالکل معقود تھی اس وجہ سے دوسری جماعتیں جو وجود میں آئیں کسی قومی خدمت کے پروگرام کے ساتھ وجود میں نہیں آئیں بلکہ ان کے وجود میں آنے کا واحد محرک صرف یہ چیز تھی کہ لیگ کے ساتھ ان کو ہاتھ رنگنے کے وہ مواقع حاصل نہیں تھے جن کی وہ متمنی تھیں۔ اس دوران

بعض خوش فہم لوگوں نے یہ دعویٰ جانے کی کوشش کی ہے کہ یہ اس قوم کا احسان ہے کہ اس نے اپنے حقوق کے غضب کرنے والوں کے خلاف بغاوت نہیں کی بلکہ شرافت کی راہ اختیار کی۔ ہم اس بحث میں پڑے بغیر کہ قوم بغاوت کر سکتی تھی یا نہیں۔ اپنی قوم کی اس شرافت کی تحسین کرتے ہیں کہ اس نے مفصلین کی خواہشات کے عمل الرغم کوئی منطوق نہیں اختیار کی لیکن دوسرے جانے والوں کی اس دعویٰ کو سن کر ہمیں ان بھولے بھالے لوگوں کی اس ترنگ پر ہنسی ضرور آتی ہے۔

میں جو لوگ حکومت کے سربراہ کا ریتے بدتمتی سے وہ بھی اپنے عہدہ کی حرمت برقرار رکھنے میں کامیاب نہ ہو سکے۔ ان کی ذمہ داری یہ تھی کہ وہ اس گندے کھیل سے بالآخر ہر ملک کے آئین اور اس کے دستور کی حفاظت کرتے لیکن وہ خود بھی اسی کپچر میں لت پت ہو گئے۔ بالخصوص غلام محمد صاحب مرحوم کی روش بڑی ہی مالوس کن رہی۔ ان کے غیر آئینی اقدامات سے ملک کے وفار اور اس کی آئینی نرتی کو ناقابل تلافی نقصانات پہنچے۔ اگرچہ ہمارا یہ خیال نہیں ہے، جیسا کہ بعض لوگ سمجھتے ہیں، کہ ان کا سر دسٹر کے ساتھ کوئی ساز باز تھا، وہ نہ تو عام معنی میں سر دسٹر کے آدمی تھے اور نہ ہمارے پاس ان بات کا کوئی ثبوت موجود ہے کہ ہم ان کے افعال کی ذمہ داری پاکستان کی سر دسٹر کے لوگوں پر ڈالیں تاہم اس بات سے انکار نہیں کیا جاسکتا کہ ان کے طرز عمل نے اس ملک کے جمہوری اقدار کو بڑا شدید صدمہ پہنچایا۔

خبر یوزہ خبر یوزے سے رنگ پکڑتا ہے اور ایک فتنہ سے دوسرے فتنے کو راہ ملتی ہے۔ لیگ کا انتشار اور اس کی قیادت کی ناکامی نے بہت سے فتنوں کے دروازے کھول دیے، سرحد، بلوچستان اور مشرقی پاکستان میں کھلم کھلا ایسے نعرے بند ہونے لگے تھے جو ملک کی وحدت کو پارہ پارہ کر دینے والے تھے۔ ملک کے اندر نہ کوئی ایسا معتز علیہ لیڈر رہ گیا تھا جو لوگوں کو صحیح رہنمائی دے سکے اور نہ کوئی ایسی سیاسی پارٹی موجود تھی، جو صحیح قومی نصب العین پر علوم کو جمع کر سکے اس وجہ سے صاف نظر آ رہا تھا کہ علاقائی تعصبات بھڑکا کر انتشار پسند لیڈر جگہ جگہ ایسے فتنے کھڑے کر دیں گے جو خدا نخواستہ پاکستان ہی کو تباہ کر کے رکھ دیں گے۔ ہونے والے انتخابات میں جو پارٹیاں میدان میں اتر رہی تھیں ان کا کردار، ان کا قول اور ان کا عمل سب کچھ آزمایا ہوا تھا، ان کے نعرے تمام تر جذباتی اور انتشار انگیز تھے، لیکن عوام اپنی بے شعوری کے سبب سے انہی کے ارد گرد جمع ہو رہے تھے۔ جو پارٹیاں مذہبی نعروں کے ساتھ اٹھی تھیں ان کی حیثیت اس سے زیادہ کچھ نہیں بن سکی تھی کہ یہ میدان کی غالب اور حاوی پارٹیوں کی طرف متوجہ نہ لگائیں۔ دیکھ رہی تھیں کہ شاید ان کی نظر کرم کے فیض سے ان کے خوان کرم کا کوئی ٹکڑا ان کی سچولی میں بھی پڑ جائے۔

یہ حالات تھے کہ ۷ اکتوبر ۱۹۵۶ء کا وہ انقلاب ظہور میں آیا جس نے دستور کو منسوخ کر دیا اور اس ملک

میں فوجی حکومت قائم ہوئی۔ (باقی صفحہ پر)

۱۰ بعض حضرات یہ سمجھتے ہیں کہ حیدرآباد میں جمہوریت پوری کامیابی کے ساتھ چل رہی ہے (باقی حاشیہ صفحہ ۱۰ پر)

## تدبیر قرآن

امین احسن اصلاحی

## تفسیر سورہ بقرہ

(۱۱)

## ۲۷۔ اس مجموعہ آیات کی تعلیمات

یہ مجموعہ آیات جن حقائق پر مشتمل ہے ان میں سے بہت سی باتوں کی طرف ہم الفاظ اور جملوں کی تشریح کرتے ہوئے اشارے کر چکے ہیں۔ یہ اشارے ہمارے نزدیک رہنمائی کے لیے کافی ہیں۔ لیکن اس کے اندر بعض ایسے حقائق بھی ہیں جن سے وہ سوالات حل ہوتے ہیں جن پر اسلامی فکر و فلسفہ اور اسلامی نظام کی بنیادیں استوار ہوئی ہیں مثلاً یہ کہ اس دنیا میں انسان کا اصلی مرتبہ و مقام کیا ہے؟ انسان اس دنیا میں خود مختار و مطلق العنان ہے یا پابند و محکوم؟ مسئول ہے یا غیر مسئول؟ مجبور ہے یا بااختیار؟ اس کو کسی نے اس دنیا میں بھیجا ہے یا وہ خود بخود اس میں ڈرا آیا ہے؟ اس کا وجود محض ایک انفرادی وجود ہے یا وہ اپنی کوئی اجتماعی ہستی بھی رکھتا ہے؟ اس کی رہنمائی کے لیے اس کی اپنی ہی عقل و فہم کافی ہے یا اس کے علاوہ وہ کسی اور مافوق رہنمائی کا بھی محتاج ہے؟ اس کائنات کے دوسرے عناصر کے ساتھ اس کے ربط کی نوعیت کیا ہے؟ یہ اپنی فطرت کے لحاظ سے بری کی مخلوق ہے یا نیکی کی؟ اس کے اندر جو بدی پائی جاتی ہے اگر کما سر حشر کیا ہے؟ غرض اس طرح کے بہت سے بنیادی سوالات ہیں جن کے جواب ان آیات کے اندر موجود ہیں۔ اب ہم ایک مناسب ترتیب کے ساتھ ان کو وضع کرنا چاہتے ہیں۔

خلافت اور اس کے مقتضیات | ان آیات سے پہلی حقیقت تو یہ واضح ہوتی ہے کہ انسان کی حیثیت اس دنیا میں خدا کے خلیفہ اور نائب کی ہے۔ یہ بات قرآن مجید کے الفاظ میں نہایت واضح طور پر کہی گئی ہے۔ اس خلافت و نیابت کی حقیقت پر غور کیجئے تو معلوم ہوگا کہ اس کے کچھ لازمی تقاضے ہیں

جن کے پورے موہے بغیر خلافت کا تصور مکمل ہو ہی نہیں سکتا۔ ہمارے نزدیک یہ تعاضے بالا جمال ہیں ایک یہ کہ انسان کو ایک خاص دائرے کے اندر اللہ تعالیٰ کی طرف سے اختیار تفویض ہو۔ اس کی وجہ یہ ہے کہ جو ذات خود سرحدیکہ حاضر و ناظر ہو، جو تہر قسم کے تصرف پر خود پوری پوری قدرت رکھتی ہو، جو کسی کی مدد اور کسی کی اعانت کی محتاج نہ ہو جس کو ایک پل کے لیے بھی اپنی مملکت کے امور و معاملات سے دستکش یا بغیر حاضر ہونے کی ضرورت پیش نہ آتی ہو، اس کی طرف سے کسی کو اپنا خلیفہ یا نائب بنانا کے معنی اس کے سوا کچھ ہو ہی نہیں سکتے کہ وہ اپنے خلیفہ کو کچھ اختیارات دے کر یہ امتحان کرنا چاہتی ہے کہ یہ ان اختیارات کو کس طرح استعمال کرتا ہے، ان کو اپنے مستخلف کی مرضی کے مطابق استعمال کرتا ہے یا اس کی مرضی سے بے پروا ہو کر اپنی من مانی کرنے لگ جاتا ہے۔

دوسرا یہ کہ جب انسان خلیفہ اور نائب ہے تو یہ عین اس کی خلافت اور نیابت کا اقتضا ہے، کہ مستخلف کی طرف سے اس کی آزادی کے حدود معین و معلوم ہوں، اس کو واضح طور پر یہ بتا دیا گیا ہو کہ کن امور میں اس کو اپنے مستخلف کے مقرر کردہ حدود کی پابندی کرنی ہے اور کن امور میں اس کو اپنی حوصلہ پر عمل کرنے کی آزادی بخشی گئی ہے دوسرے الفاظ میں اس کی تعبیر اگر کی جائے تو یوں بھی کی جاسکتی ہے کہ یہ عین خلافت و نیابت کی فطرت کا اقتضا ہے کہ انسان کی ہدایت و رہنمائی کے لیے خدا کی طرف سے شریعت و ہدایت نازل ہو۔

تیسرا یہ کہ جب انسان خدا کا خلیفہ اور نائب ہے تو اس کے مطلق العنان اور غیر مسئول ہونے کا تصور بنیادی طور پر غلط ہے۔ کوئی صاحب قدرت اور علیم و خبیر مختلف اپنے خلیفہ کو شتر بے ہمار بنا کر نہیں چھوڑ سکتا۔ وہ لازماً اپنے خلیفہ کی ایک ایک بددیانتی اور ایک ایک خیانت پر اس سے مواخذہ بھی کرے گا اور اگر اس نے اپنے فرائض صحیح طور پر انجام دیے ہوں گے تو اس کو اس کی خدمات کا بھرپور صلہ بھی دے گا۔

چوتھا یہ کہ عین منصب خلافت کی فطرت کا تقاضہ ہے کہ یہ منصب صفات کے ساتھ مشروط ہو، جو مشروط نہ ہو یعنی منشائے خلقت کے لحاظ سے تو یہ منصب تمام بنی نوع انسان کے لیے عام ہے، بہر انسان خدا کا خلیفہ ہے، لیکن یہ اس منصب کی فطرت کا تقاضا ہے کہ اس کے جائز حقدار وہی ہوں جو خدا کی خلافت کے حق کو وفاداری کے ساتھ ادا کریں، جو اس حق کو ادا نہ کریں وہ خدا کے خلیفہ نہیں

بلکہ اس کے باغی اور خدا میں۔

پانچواں یہ کہ یہ منصب اپنے مزاج کے لحاظ سے صرف ایک انفرادی منصب نہیں ہے بلکہ ایک اجتماعی اور سیاسی منصب بھی ہے۔ تمام انسانوں کو یا کم از کم ان سارے لوگوں کو جو اس منصب کی ذمہ داری پر ایمان رکھتے ہیں، انفرادی طور پر بھی اس منصب کے فرائض پورے کرنے میں اور اجتماعی طور پر بھی اس کے مقاصد کو برپا کرنے کے لیے ایک نظام قائم کرنا ہے کیونکہ اس نظام کے بغیر اس کے مقاصد کو برپا نہیں ہو سکتے۔

چھٹا یہ کہ یہ خلافت خیر و فلاح کی ضامن اسی وقت تک ہو سکتی ہے جب تک یہ صل مختلف کے احکام و ہدایات کے مطابق چلائی جائے۔ اگر اس کے احکام کو پس پشت ڈال کر انسان اس کو اپنی خواہشات کے مطابق چلانے کی کوشش کرے گا تو اس کا لازمی نتیجہ یہ نکلے گا کہ اس زمین میں خوں ریزی اور فساد برپا ہوگا۔

**انسان کی برتری** | دوسری حقیقت یہ واضح ہوتی ہے کہ انسان کو جب اللہ تعالیٰ نے یہ درجہ دیا ہے کہ فرشتوں نے اس کو سجدہ کیا اور ابلیس اس کو سجدہ نہ کرنے ہی کے سبب سے ملعون ہوا تو یہ بات کسی طرح اس کے ثنایاں شان نہیں ہے کہ وہ جنات یا فرشتوں میں سے کسی کو خدا کا شریک سمجھ کر ان کی پرستش کرے۔ جہاں تک خدا کا تعلق ہے اس کے آگے کسی طرح انسان عاجز و بے بس ہے اسی طرح فرشتے اور جنات بھی عاجز و بے بس ہیں۔ ان کے پاس جو علم ہے وہ بھی خود ان کا اپنا ذاتی نہیں بلکہ تمام تر اللہ تعالیٰ کا عطا کردہ ہے۔ اگر اللہ تعالیٰ چاہے تو انسان علم میں فرشتوں سے بھی بازی لے جا سکتا ہے اس وجہ سے بندگی اور پرستش کا حقیقی حقدار صرف اللہ تعالیٰ ہی ہے۔ انسان اگر اس حق میں اللہ تعالیٰ کے سوا جنوں اور فرشتوں کو بھی شریک کرتا ہے تو صرف اللہ تعالیٰ ہی کی توہین نہیں کرتا بلکہ خود اپنی بھی توہین کرتا ہے۔

**گناہ کا سرچشمہ** | تیسری حقیقت ان آیات سے یہ واضح ہوتی ہے کہ انسان اپنی فطرت کے لحاظ سے کوئی مجرم اور فسادی وجود نہیں ہے بلکہ اللہ تعالیٰ نے اس کو نہایت اچھی صلاحیتوں اور نہایت اعلیٰ قابلیتوں کے ساتھ پیدا کیا ہے۔ یہ اگر گناہ میں مبتلا ہوتا ہے تو اس وجہ سے نہیں کہ یہ کوئی اذلی وابدی گنہگار ہے بلکہ اس کی وجہ یہ ہے کہ وہ اختیار کی اس نعمت کو جس سے اللہ تعالیٰ نے اس کو مشرف فرمایا ہے، غلط استعمال کرنے کے فتنہ میں مبتلا ہو جاتا ہے۔ اس فتنہ میں اس کو شیطان مبتلا کرتا ہے اور اس کی صورت یہ ہوتی ہے کہ اللہ تعالیٰ نے انسان کی وسیع آزادی پر جو چند پابندیاں عائد کر دی ہیں، شیطان انسان کو ورغلا تا ہے کہ بس

یہی پابندیاں ہیں جو اس کے سائے عیش و آرام کو کھیرا کیے ہوئے ہیں، اگر وہ ان کو جرات کر کے توڑ دے تو بس اس کے لیے ترقی و کمال اور عیش و آرام کے تمام دروازے کھلے ہوئے ہیں۔ شیطان کے ان مشوروں کا قائدہ چونکہ انسان کو نقد نظر آتا ہے اس وجہ سے وہ اس کے چکے میں آجاتا ہے اور اپنی فطرت کے اعلیٰ تقاضوں کے خلاف گناہ میں مبتلا ہو جاتا ہے۔

اس گناہ سے اس کو پاک کرنے کے لیے اللہ تعالیٰ نے اس کے لیے توبہ اور اصلاح کی راہ کھولی ہے۔ چنانچہ حضرت آدم سے جو لغزش صادر ہوئی اللہ تعالیٰ نے ان کی توبہ کے بعد وہ معاف کر دی۔ اس کے بعد ان کو اس دنیا میں جو بھیجا تو اس کی وجہ حضرت آدم کا معنوب ہونا نہیں ہے بلکہ محض ان کا امتحان ہے تاکہ وہ شیطان کے مقابل میں اپنی اعلیٰ صلاحیتوں کا ثبوت دیں اور اس کے صلہ میں اس جنت کو پھر حاصل کریں جس سے وہ نکالے گئے۔

قرآن کے اس بیان سے عیسائیوں کے اس خیال کی پوری پوری تردید ہو جاتی ہے جو آدم کے ازلی وابدی گنہگار ہونے سے متعلق ان کے ہاں پایا جاتا ہے اور جس کے حل کے لیے انھوں نے کفارہ کا عقیدہ گھڑا ہے۔

خدا کے ہر کام میں حکمت ہے | چوتھی حقیقت یہ واضح ہوتی ہے کہ خدا کی ہر بات کے اندر نہایت گہری حکمتیں اور مصلحتیں پوشیدہ ہوتی ہیں لیکن ان تمام حکمتوں اور مصلحتوں سے جب تک اللہ تعالیٰ ہی غضب نہ کرے نہ ان سے جنات واقف ہو سکتے، نہ فرشتے اور نہ انسان۔ اس وجہ سے اللہ تعالیٰ کے کاموں کے بارے میں صحیح روش انسان کے لیے یہ ہے کہ ان کی حکمتیں معلوم کرنے کی کوشش تو برابر کرتا رہے لیکن اگر کسی چیز کی حکمت اس کی سمجھ میں نہ آئے تو اس کو بدت، اعتراض و مخالفت نہ بنالے بلکہ یہ حسن ظن رکھے کہ اس کے اندر ضرور کوئی نہ کوئی حکمت ہوگی لیکن اپنے علم کی کمی کے سبب وہ اس حکمت کو سمجھ نہیں سکا ہے۔ یہی روش اختیار کر کے انسان ایمان و اسلام کے جادہ پر استوار رہ سکتا ہے اور یہی روش فرشتوں کی روش ہے۔ رہے وہ لوگ جو اپنے نہایت قلیل اور محدود علم کو خدا کے علم اور اس کی حکمتوں کے ناپنے کا پیمانہ بنا بیٹھتے ہیں تو وہ اسی قسم کی خود سری اور انانیت میں مبتلا ہو گیا۔ اس طرح کے لوگوں کے لیے ایمان و معرفت کے راستے کھلتے نہیں بلکہ جو راستے کھلے ہوئے ہوتے ہیں وہ بھی بند ہو جایا کرتے ہیں۔

آدم اور ابلیس کے گناہ میں فرق | پانچویں حقیقت یہ واضح ہوتی ہے کہ جو گناہ انسان کے محض ارادہ کی کمزوری سے صادر ہوتا ہے اس کا مزاج اس گناہ سے بالکل مختلف ہوتا ہے جس کا سرچشمہ حسد اور تکبر ہوتا ہے۔ ضعف ارادہ سے صادر ہوجانے والے گناہ کے بعد توبہ اور اصلاح حال کی توقع بہت غالب ہوتی ہے، اللہ تعالیٰ ایسے لوگوں کو، اگر وہ بالکل ہی اپنے آپ کو چھوڑ نہیں بیٹھتے ہیں، سنبھالتا ہے اور ان کی رہنمائی صراطِ مستقیم کی طرف کرتا ہے۔ برعکس اس کے جو لوگ حسد اور تکبر کی بنا پر خدا کی نافرمانی کرتے ہیں ان کی بیماری بہت ہی سخت ہوتی ہے۔ ایسے لوگ اصلاح پذیر ہونے کے بجائے بالعموم اپنے مرشد۔ ابلیس۔ ہی کی راہ پر چلتے اور اسی پر مرتے ہیں۔ حضرت آدم کا گناہ پہلی قسم کا تھا اس وجہ سے ان کو توبہ کی توفیق حاصل ہوئی اور ابلیس کا گناہ دوسری قسم کا، اس وجہ سے وہ توبہ اور اصلاح سے محروم رہا اور اس پر اللہ تعالیٰ کی لعنت ہوئی۔

نبوت و رسالت کی ضرورت | چھٹی حقیقت یہ واضح ہوتی ہے کہ چونکہ اللہ تعالیٰ نے شیطان کو انسان کے ہر کانے کی مہلت دے کر انسان کو اس دنیا میں ایک سخت امتحان میں ڈالا ہے اس وجہ سے اس کی رحمت مقتضی ہوئی کہ وہ انسان کی ہدایت اور اصلاح کے معاملہ کو تنہا اس کی عقل و فطرت ہی پر نہ چھوڑے بلکہ اس کی فطرت کو بیدار رکھنے اور اس کی عقل کو کچھ ویوں اور گمراہیوں سے بچانے کا بھی سامان کرے تاکہ جو ہدایت کی راہ اختیار کرنا چاہیں وہ بھی علیٰ وجہ البصیرۃ اختیار کریں اور جو گمراہی کی راہ پر جانا چاہیں وہ بھی پوری طرح انعامِ حجت کے لہجہ جائیں۔ نبوت و رسالت کے قیام سے اصل مقصود یہی چیز ہے اور اس امتحان گاہِ عالم میں انسان کے لیے اصل سرمایہ تسکین و تسلی و حقیقت یہی انبیاء علیہم السلام کی تعلیمات ہیں۔ اگر یہ چیز انسان سے چھین جائے تو پھر انسان ہر فتنہ کا بڑی آسانی سے شکار ہو سکتا ہے کیونکہ اس کی فطرت کے اندر جو خلا ہیں وہ صرف انبیاء علیہم السلام کی تعلیم کی پیروی سے ہی بھر سکتے ہیں۔ اس کے بغیر انسان کے لیے شیطان کے فتنوں سے مامون ہونا ممکن نہیں ہے۔

## ۲۸۔ آگے کا سلسلہ کلام

شروع سورہ سے لے کر یہاں تک کا پورا سلسلہ کلام ایک تمہید یا مقدمہ کی حیثیت رکھتا ہے اس تمہید میں خطاب اگرچہ بیشتر نبی صلی اللہ علیہ وسلم ہی سے ہے، اس میں کہیں براہِ راست یہود کو مخاطب

لوگ کوئی بات ان سے نہیں کہی گئی ہے لیکن اشارات و کنایات کے پردے میں جو کچھ کہا گیا ہے، ہماری پیش کردہ تفصیلات سے واضح ہے کہ ہے وہ تمام تر یہودی سے متعلق۔ اب یہ تمہید ختم ہوگئی۔ آگے یہود کو براہ راست مخاطب کر کے پہلے ان کو ان کی وہ ذمہ داریاں یاد دلائی گئی ہیں جو از روئے تورات نبی صلی اللہ علیہ وسلم کی رسالت اور آپ کی دعوت سے متعلق ان پر عاید ہوتی ہیں، پھر تفصیل کے ساتھ ان کے وہ جرائم بیان ہوئے ہیں جن کے سبب سے وہ اس بات کے مستحق ہیں کہ اللہ تعالیٰ ان کو منصب امامت سے معزول کر کے دوسروں کو اپنی ہدایت و شریعت سونپے۔ یہ مضمون تقریباً اس سورہ کے آدھے حصہ پر جاوی ہے اور اس میں دعوت و مطامت کے بعد ان کی معزولی کے وجوہ کی پوری تفصیل نہایت خوبی اور نہایت جامعیت کے ساتھ پیش کر دی گئی ہے۔ اب ہم اس کے ایک ایک ٹکڑے کو لے کر اس کی تفصیل کریں گے۔ فرمایا :-

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتَ اللّٰهِ الَّتِيْ اَنْعَمَتْ عَلَيْكُمْ وَاَوْقُوا  
 لِعَهْدِيْ اَوْفٍ بَعَثْنَا اَيُّوْا  
 مَّصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرِيْنَ بِهٖ وَلَا تَشْتَرُوْا  
 بِاٰيٰتِيْ ثَمٰنًا قَلِيْلًا وَاَيُّوْا اَيُّوْا  
 وَتَلْمِزُوا الْحَقَّ وَاَنْتُمْ لَعْلَمُوْنَ ۝۲۱ وَاَقِيْمُوا الصَّلٰوةَ وَآتُوا الزَّكٰوةَ  
 وَاذْكُرُوْا مَعَ الرَّاكِعِيْنَ ۝۲۲ اَتَاْمُرُوْنَ النَّاسَ بِالْبِرِّ وَاَنْتُمْ  
 اَنْفُسُكُمْ وَاَنْتُمْ تَتْلُوْنَ الْكِتٰبَ اَفَلَا تَعْقِلُوْنَ ۝۲۳ وَاَسْتَعِيْنُوْا  
 بِالصَّبْرِ وَالصَّلٰوةِ وَاِنَّهَا لَكَبِيْرَةٌ اِلَّا عَلَى الْخٰشِعِيْنَ ۝۲۴ الَّذِيْنَ  
 يٰظُنُّوْنَ اَنْهُمْ مَّلٰٓئِكُوْا رَبِّهٖمْ وَاَنْهُمْ اِلَيْهِ رٰجِعُوْنَ ۝۲۵

اے نبی اسرائیل یاد کرو میری اس نعمت کو جو میں نے تم پر کی اور میرے عہد کو پورا کرو، میں تمہارے عہد کو پورا کروں گا۔ اور تمہیں سے ڈرو۔ اور ایمان لاؤ اس چیز پر جو میں نے اناری ہے

تصدیق کرتی ہوئی اس چیز کی جو تمہارے پاس ہے اور تم اس کے سب سے پہلے انکار کرنے والے نہ بنو اور میری آیات کو حقیر لوجی کے عوض نہ بیجو اور میرے ہی غضب سے بچتے رہو اور حق اور باطل کو گڈمڈ نہ کرو حق کو چھپانے کے لیے دراصل لیکہ تم جانتے ہو، اور نماز قائم کرو اور زکوٰۃ دو اور روکھ کرنے والوں کے ساتھ روکھ کرو، کیا تم لوگوں کو وفاداری کا حکم دیتے ہو اور اپنے آپ کو بھول جاتے ہو اور حال یہ ہے کہ تم کتاب کی تلاوت کرتے ہو، کیا تم سمجھتے نہیں؟ اور مدد چاہو صبر اور نماز سے اور بے شک یہ بھاری چیز ہے مگر ان لوگوں کے لیے جو ڈرنے والے ہیں، جو گمان رکھتے ہیں کہ انھیں اپنے رب سے ملنا ہے اور وہ اسی کی طرف ٹوٹنے والے ہیں

## تفسیر آیت بسم اللہ و سورہ فاتحہ چھپ کے تیار ہے

الحمد للہ تدبیر قرآن - مشتمل بر تفسیر آیت بسم اللہ و تفسیر سورہ فاتحہ چھپ کر تیار ہے ہم میں سے ہر شخص بسم اللہ اور سورہ فاتحہ کو ہر روز نمازوں میں بار بار پڑھتا ہے لیکن اس آیت اور اس سورہ کے حقائق بہت کم لوگوں کو معلوم ہیں۔ اس تفسیر کو خود بھی پڑھیے اور اپنے دوسرے دوستوں کو بھی پڑھنے کے لیے دیجئے، اللہ تعالیٰ اس کے مطالعہ سے آپ پر ان دونوں قربانی نیکوئیوں کے اجر بھی وضع ہوں گے اور قرآن پر غور کرنے کی عقلی اور فطری راہ بھی کھلے گی۔

اس کے مؤلف امین احسن (صلاحی) ہیں اور قرآن میں ان کا جو طرز فکر ہے اس

میتاق کے پڑھنے والے اچھی طرح واقف ہیں

کتاب میتاق کے سائز پر اچھی کتابت و طباعت کے ساتھ چھپی ہے اور قیمت ۱۲ روپے پائی ہے۔

## مطالعہ حدیث

مولانا عبدالغفار حسن صاحب

## معارف و مزامیر کا شرعی حکم

(۲)

سنن ابوداؤد کی روایت | صحاح ستہ کی مشہور کتاب سنن ابوداؤد کی روایت ہے،

عن نافع سمع ابن عمر مزمراً قال  
 فوضع اصبعيه من اذنيه وقال كنت  
 مع رسول الله صلى الله عليه وسلم فسمع  
 مثل هذا فصنع مثل هذا،

نافع سے روایت ہے عبداللہ بن عمرؓ نے بانسری کی  
 آواز سنی تو اپنے کان، انگلیوں سے بند کر لیے اور فرمایا  
 میں (ایک بار) آنحضرت صلی اللہ علیہ وسلم کے ہمراہ تھا  
 آپ نے اسی طرح آواز سنی اور یہی طرز عمل اختیار کیا۔

ابوداؤد سنن: المعبود ج ۴ ص ۳۳۷ رقم ۱۱۱۱۱

اس روایت کو امام ابوداؤد نے منکر قرار دیا ہے، لیکن منکر ہونے کی وجہ کوئی بیان نہیں کی۔ سنن ابوداؤد  
 کی مشہور مستند شرح عون المعبود میں لکھا ہے،

”اس روایت کے منکر قرار دینے جانے کی وجہ معلوم نہ ہو سکی، اس کے تمام راوی ثقہ ہیں، اس حدیث کا  
 کوئی راوی بھی اپنے سے کسی ثقہ تر راوی کا مخالف نہیں ہے۔“

امام سیوطی نے ابن عبدالبہادی کا قول نقل کیا ہے کہ اس روایت کو سلیمان بن موسیٰ کی وجہ سے

محمد بن طاہر نے ضعیف قرار دیا ہے، حالانکہ سلیمان بن موسیٰ کو متعدد اہل علم نے ثقہ اور حسن الحدیث راویوں  
 میں شمار کیا ہے، پھر اس کی مناجت و تائید میں مسند ابویعلیٰ اور طبرانی کی روایات موجود ہیں۔ عون ج ۴ ص ۳۳۷

ایک ضروری وضاحت | آنحضرت صلی اللہ علیہ وسلم اور عبداللہ بن عمرؓ کا بانسری کی آواز سن کر کان بند  
 کر لینے سے مقصود صرف شدید نفرت اور ناپسندیدگی کا اظہار تھا، اس قسم کے مواقع پر کانوں میں انگلیاں

ٹھونس لینا کچھ ضروری نہیں ہے۔ اصل میں کان لگا کر سننا منع ہے۔ اگر اٹھانا گمانے بجانے کی آواز کان میں پڑ جائے تو اس سے گناہ لازم نہیں آتا۔ جس طرح کہ نامحرم عورت پر اچانک بلا ارادہ نگاہ پڑ جائے تو خدا کے ہاں کوئی مواخذہ نہ ہوگا، لیکن بالقصد اور بالارادہ تاک جھانک کرنا قطعاً حرام ہے اس پر شدید وعید آئی ہے اور اسے آنکھ کا زنا قرار دیا گیا ہے۔

چند کمزور ہمارے | مذکورہ بالا معذات میں سنتِ رسول صلی اللہ علیہ وسلم کی واضح تصریحات سے یہ دکھلانا مقصود تھا کہ اسلام میں معازف و مزامیر کے لیے کوئی گنجائش نہیں ہے۔

اب ان دلائل و ثبوت کا تجزیہ کیا جاتا ہے جو حامیان موسیقی کی طرف سے معازف و مزامیر کے ہواز بلکہ مستحب اور مستحسن ہونے پر پیش کیے جاتے ہیں۔

قرآن سے استدلال | قرآن میں ہے ولقد آتینا داؤد زبوراً، اس آیت کی تشریح اور تائید میں یا سئل میں سے زبور کی یہ عبارت پیش کی گئی ہے۔

”ترجمہ کی آواز کے ساتھ اس کی حمد کرو۔ بریلط اور ستار پر اس کی حمد کرو، نازدار سازوں اور

بالسری کے ساتھ اس کی حمد کرو، زور سے جھنجھاتی جھانچھ کے ساتھ اس کی حمد کرو۔ (زبور باب آیت ۲۵)

اس سے انکار نہیں کہ موجودہ بائبل میں بہت سی حکمت و دانائی کی باتیں پائی جاتی ہیں، لیکن اس کے یہ معنی نہیں ہیں کہ صحیح روایات و آثار سے جن چیزوں کی کراہیت و حرمت ثابت ہو چکی ہے۔ ان کو بائبل کی روایات کی بنا پر جائز بلکہ سنت داؤدی قرار دے دیا جائے۔

اگر یہ دروازہ ایک مرتبہ کھول دیا گیا تو زہری، منہاب خواری، قمار بازی، زنا کاری اور بت پرستی سب کے جواز کا فتویٰ بھی دینا ہوگا کیونکہ موجودہ بائبل میں تو نعوذ باللہ نوح علیہ السلام، لوط علیہ السلام، ہارون علیہ السلام، داؤد علیہ السلام اور حضرت سلیمان کی طرف ان اخلاقی حیران کن اور سیاہ کاریوں کو بھی منسوب کیا گیا ہے، حوالہ کے لیے ملاحظہ ہو بائبل کتاب پیدائش باب ۱، باب ۲، کتاب خروج باب ۱، صومئیل کتاب ۱ باب ۱، کتاب سلاطین باب ۱ یوحنا باب ۱

حدیث کا سہارا | صحیح مسلم کی روایت ہے کہ رسول اللہ صلی اللہ علیہ وسلم نے ابو موسیٰ اشعریٰ کو خوشنویس الحانی کے ساتھ قرآن پڑھتے ہوئے سنا تو فرمایا

لقد اعطیت مزاراً من مزامیر الہادؤد لے ابو موسیٰ نہیں آئی داؤد کے مزامیر کی مزار غلط ہے

اس حدیث کی تشریح میں ایک صاحب کہتے ہیں "اس سے مراد تلاوت کا ایسا انداز ہے جس میں موسیقیت کی جھلک ہو، کچھ سُرو، کچھ لے ہو، اس کے لیے ایک جامع لفظ تغنی ہے لیکن اگر یہ تشریح صحیح ہے تو کہنے والا یہ بھی کہہ سکتا ہے کہ لیجئے مزار کا ثبوت بھی سنت داؤدی اور سنت محمدی دونوں سے مل گیا۔"

حقیقت میں نہ یہاں "تغنی" ہے نہ موسیقیت اور نہ راگ الاپنے کی حمایت، اس سے تو صرف حضرت ابو موسیٰ اشعری کی مؤثر اور پرکشش خوش الحانی کا اظہار و اعتراف مقصود ہے۔ جیسا کہ ایک روایت میں آتا ہے اِنَّ مِنَ الْبَيَانَ لِسِحْرِ الْاَبْلَاسِ كَمَا بَيَانَ وَخَطَابِ جَادٍ كَمَا سَا اَنْزَرَ رَكَعَتَيْهِمْ ) کیا اس تشبیہ کی بنا پر اس سے سحر و ساحری کا جواز نکالا جاسکتا ہے ؟

روایات کا سہارا | معارف و مزامیر اور گانے بجانے کی حمایت میں بخاری کی بھی دو روایتیں پیش کی جاتی ہیں، -

(۱) حضرت عائشہؓ فرماتی ہیں کہ حضور میرے ہاں تشریف لائے۔ اس وقت دو لڑکیاں جنگ بوعث کے گانے گا رہی تھیں، حضور صلی اللہ علیہ وسلم بستر پر لیٹ گئے اور دوسری طرف کروٹ لے لی اور چہرہ مبارک پھیر لیا۔ اتنے میں حضرت ابوبکرؓ تشریف لائے اور مجھے ڈانٹتے ہوئے کہا کہ رسول اللہ صلی اللہ علیہ وسلم کی موجودگی میں یہ شیطانی گیت ؟ آنحضرت صلی اللہ علیہ وسلم نے حضرت ابوبکرؓ سے فرمایا، ان کو رہنے دو، یہ سید کا دن ہے۔

اس روایت میں چند امور متفحیح طلب ہیں (۱) غناء اور تغنی کے معنی (۲) جاریہ کا مفہوم (۳) اشعار کی نوعیت (۴) حضرت ابوبکرؓ کے ٹوکنے اور منع کرنے کی بنیاد

غنا یا تغنی محض گانے ہی کے لیے نہیں آتے بلکہ بلند آواز سے پڑھنے کے معنی بھی ان کے لیے

۱۰ حضرت داؤد علیہ السلام کو موسیقار اور مغنی ثابت کرنے کے لیے مسند عبد الرزاق وغیرہ کی روایات ہی پیش کی گئی ہیں لیکن مسند عبد الرزاق جیسی کتابوں کا شمار تیسرے طبقے میں ہوتا ہے اس طبقے کا سرمایہ حدیث ہر قسم کی رطب و یابس، غث و سفین روایات سے بھر پور ہے۔ حجۃ اللہ البالغہ - ظاہر ہے کہ صحاح ستہ کی جن احادیث سے حرمت معارف و مزامیر ثابت ہوتی ہے ان کے مقابلہ میں ان کا کیا وزن ہو سکتا ہے۔

گئے ہیں، جیسا کہ حدیث میں ہے :-

ما اذن لشيءٍ كما ذنہ لذيبي يتعنى  
بالبقرآن يجهر به

عنی اللہ تعالیٰ نے کسی چیز کو توجہ سے نہیں سنا  
جب تک کہ وہ میری پیٹھ سے نہیں صلی اللہ علیہ وسلم کو بلند آواز سے  
قرآن پڑھتے ہوئے سنا۔

غناء کا لفظ خوش الحانی کے معنی میں بھی بولا جاتا ہے، جیسا کہ حدیث میں ہے، من لہد  
یتعن بالبقرآن فلیس متنا، مشکوٰۃ ص ۱۹ بحوالہ بخاری

اسی حدیث کی تشریح میں امام شافعیؒ نے کہا ہے کہ اس سے مراد تحسین قرأت ہے، اس کی  
تائید اس روایت سے ہوتی ہے ذینوا البقرآن باصواتکم۔ مشکوٰۃ ص ۱۹۱ بحوالہ ابوداؤد  
یعنی قرآن کو اپنی آوازوں سے زینت دو۔ ان احادیث کی تشریح میں ابن الاثیر لکھتے ہیں :-  
کل من رفع صوته و الاله فصوتہ عند الصراب غناء۔ دعویوں کے نزدیک بلند آواز  
سے نسل کے ساتھ پڑھنے کو غناء کہا جاتا ہے۔

یہی ابن الاثیر زبر بحدیث کی وضاحت میں لکھتے ہیں :-

وعندی جاريتان تغنيان بغناء  
لبعث اى نئشدا ان الاشعار التي  
قبيلت يوم لبعثات ولم نرد الغناء  
المعروف بين اهل اللهو واللعب  
وقد رخص عمر في غناء الاعراب  
وهو صوت كالحدااء

عندی جاریتان تغنیان "کا مطلب یہ ہے کہ یہ دو لڑکیاں  
نغمہ پڑھیں وہ اشعار پڑھ رہی تھیں جو جنگ لیاٹ  
کے موقع پر (شجاعت و بہادری کے اظہار کے لیے)  
کہے گئے تھے، اس سے وہ گانا مراد نہیں ہے جو ہر لڑکے  
کے رسالوں کے ہاں رائج ہے۔ حضرت عمرؓ نے بدوؤں  
کو بھی غناء کی اجازت دی تھی وہ بھی حدیٰ خوانی کی  
طرح ایک آواز ہے۔

نہایتہ، ج ۲ ص ۱۴۳

اس حدیث کی تشریح کرتے ہوئے شیخ عبدالحق محدث دہلویؒ لکھتے ہیں :-

از صحیح بخاری لعبار تغنیان گفته اند ولینا بتغنیین، یعنی غنا میکروند و ذانت انہا یعنی نمود  
کہ غنا حرفت انہا باشد و غنا را خوب توانند گفت و مشہور و معروف بدان باشند و تشویق  
بغاشہ و تعریض بہوا کنند کہ داعی بفتنہ و فساد بود بلکہ دخترکان بودند از اہل خانہ چنانکہ در غناء

چیزے میگوئید، اشعۃ اللمعات شرح مشکوٰۃ ج ۱ صفحہ ۶۴

اس عبارت کا خلاصہ یہ ہے کہ دولڑکیاں گھر میں جنگ کے بہادرانہ کارناموں پر مشتمل اشعار پڑھا کرتی تھیں لیکن وہ پستہ و مرغیہ نہ تھیں۔ ان میں کوئی چیز ایسی نہ تھی جو عشق و محبت کے جذبات کو بھڑکانے والی ہو یا کسی فتنہ و فساد کا موجب بنے۔

افسوس ہے کہ ثقافت کے مقالہ نگار نے یہ حدیث تو نقل کر دی لیکن "یستأجبتین" کے الفاظ نظر انداز کر گئے۔ علمی تحقیقات کے میدان میں صحاب علم کو ہنرمند کے مشکوک طرز عمل سے بالاتر ہونا ضروری ہے۔

خلاصہ یہ ہوا کہ غناریا لغتی کے دو معنی ہیں (۱) بندہ و از سے خوش الحالی کے ساتھ اشعار پڑھنا (۲) فن موسیقی کے قواعد کے مطابق آواز کے آثار چڑھاؤ کے کرتب کا پر تکلف مظاہرہ کرنا۔ شریعت اسلامی نے جس چیز کو گوارا کیا ہے وہ پہلا مفہوم ہے۔ آخر الذکر معنی کی اسلام میں کوئی نئی نشانی نہیں ہے۔ پھر اس کے ساتھ اگر ساز بھی شامل ہو جائے، (چاہے سوز مویا، سوز) تو اس کے تشریح و تائید بننے میں کوئی کسر باقی نہیں رہتی۔

لغتی کی طرح قرآن میں لفظ ترکیب ملتا ہے، اس کے دو مفہوم ہیں (۱) پاک بننا، پاک بازی اختیار کرنا۔ (۲) پاک کہلانا اور نیکی اور پارسائی کا مظاہرہ کرنا۔ پہلے مفہوم کو مقام مدح میں بیان کیا گیا ہے، جیسا کہ ارشاد ہے، قد اخلج من ذکھا (فلاح پائی جس نے نفس کو پاک کیا) لیکن دوسرے معنی کو اپنانے سے روکا گیا ہے فرمایا: لا تذکوا الفسکم (اپنی پاکبازی کی نمائندگی نہ کرو)

(ب) لفظ "جاریہ" کی تشریح میں علامہ عینی لکھتے ہیں المجاریۃ فی النساء کا خلاصہ فی الرجال و یقال علی من دون البلوغ منہما ، عمدۃ القاری شرح تجریدی ج ۶ صفحہ ۲۶۵

(یعنی عورتوں میں جاریہ نابالغ سچی کو کہتے ہیں جس طرح غلام کا لفظ مردوں میں نابالغ لڑکے پر بولا جاتا ہے) (ج) اشعۃ اللمعات کی مذکورہ بالا عبارت سے ان اشعار کی نوعیت بھی معلوم ہوئی جو یہ لڑکیاں پڑھ رہی تھیں، ان میں کوئی بھی ایسی بات نہ تھی جو سفلی جذبات کے لیے سجان انگیز ہوتی جیسا کہ آج کل موسیقی کی محفلوں اور کانفرنسوں میں ہوتا ہے اور جن کے جواز کے لیے قرآن و حدیث سے دلائل جمع کرنے کی کوشش کی جا رہی ہے۔

(د) حضرت ابوبکر رضی اللہ عنہ کا اس موقع پر ٹوکنا ظاہر کرتا ہے کہ ان کو اتنی احتیاط ملحوظ تھی کہ بلند آواز سے اجنبی رنگ میں اشعار پڑھنا پڑھانا بھی ان کو گوارا نہ ہوا، دوسری بات یہ معلوم ہوئی کہ پہلے سے انھوں نے زبان رسالت سے غناء کی مذمت سنی ہوگی تب ہی تو انھوں نے اسے مزور الشیطان کہہ کر تنبیہ فرمائی، نیز رسول اللہ صلی اللہ علیہ وسلم کا حضرت ابوبکر رضی اللہ عنہ کے مزور الشیطان کہنے پر سکوت اختیار کرنا ظاہر کرتا ہے کہ آپ کے نزدیک بھی اس قسم کا مشغلہ پسندیدہ نہ تھا۔

اس حدیث کی تشریح میں علامہ آلوسی لکھتے ہیں :-

” حضرت ابوبکر رضی اللہ عنہ کا اس موقع پر ٹوکنا ظاہر کرتا ہے کہ انھوں نے اس سے پہلے غناء کی مذمت آنحضرت صلی اللہ علیہ وسلم سے سنی ہوگی جس کی بنا پر ان کا خیال تھا کہ یہ جماعت عمومی طور پر ہر موقع کے لیے ہے۔ آنحضرت صلی اللہ علیہ وسلم نے اپنے ارشاد سے واضح کر دیا کہ عید جیسے خوشی کے مواقع پر اس قسم کے فخری مشغلے پر قدغن لگانا اور تشدد برنا مناسب نہیں ہے۔

لیکن ساتھ ہی یہ بھی واضح رہے کہ آپ کا اعراض اور بے التفاتی ظاہر کر رہی ہے کہ گھر کے

ذمہ داروں اور بزرگوں کو ایسے مشاغل سے بالاتر رہنا ہی بہتر ہے ” تفسیر روح المعانی ج ۲۱ ص ۶۱

صحابہ کے طرز عمل کی وضاحت [تغنی کی مذکورہ بالا تشریح کے بعد ان روایات کا مفہوم بھی واضح ہو گیا جن میں بعض صحابہ کرام مثلاً حضرت عمر اور حضرت براء بن مالک وغیرہ کی طرف تغنی کی نسبت کی گئی ہے۔

حاصل کلام یہ ہے کہ مذکورہ بالا حدیث سے خوشی کے مواقع پر خوش آوازی سے اچھے مضمون کے اشعار اگر گھر کی لڑکیاں پڑھ لیں تو اس میں کوئی حرج نہیں ہے۔

اسی طرح شادی بیاہ کے موقع پر اگر گھر کی لڑکیاں اعلان اور خوشی کے اظہار کے لیے دف کا بھی استعمال کر لیں تو اسے گوارا کیا جاسکتا ہے، جیسا کہ دوسری روایت سے ظاہر ہے۔

امام ابن تیمیہ کی تصریح [مذکورہ بالا احادیث کی وضاحت کرنے سے امام ابن تیمیہ لکھتے ہیں :-

” ہاں آپ نے شادمانی وغیرہ میں عورتوں کو دف بجانے کی اجازت دی ہے، رہے مرد تو آپ کے

زمانہ میں کوئی مرد بھی نہ ڈھول بجاتا تھا نہ تالیاں پٹیتا تھا۔“

بلکہ صحیح احادیث سے ثابت ہے کہ اپنے فرمایا۔ نالی بجانا (یعنی دائیں ہاتھ کی تھمیلی کو بائیں ہاتھ کی پشت پر مارنا) عورتوں کے لیے ہے اور سبوح یعنی سبحان اللہ کہنا مردوں کے لیے ہے (یعنی اگر

اہم نامہ میں بھول جائے اور اس کو متنبہ کرنا ہو تو مرد سجان اشد کہیں اور عورتیں مذکورہ بالا کیفیت کے ساتھ متنبہ کر دیں، بلکہ اپنے مردوں سے تشبہ اختیار کرنے والی عورتوں پر اور عورتوں سے مشابہت اختیار کرنے والے مردوں پر لعنت کی ہے۔

اس حدیث یعنی (زیر بحث روایت) سے صاف معلوم ہوتا ہے کہ نبی صلی اللہ علیہ وسلم اور آپ کے اصحاب میں قسم کے سماع کے عادی نہ تھے، اسی لیے حضرت ابو بکرؓ نے اسے شیطان کی آواز قرار دیا نبی صلی اللہ علیہ وسلم نے لڑکیوں کو ان کے حال پر اس لیے رستے دیا تھا کہ وہ عید کا دن تھا اور بچوں کو ایسے موقع پر کھیل کو وہی اجازت دے دی جاتی ہے، جیسا کہ حدیث میں آیا ہے کہ اپنے فرمایا، تاکہ مشرکین جان لیں کہ ہمارے دین میں آسانی ہے، اور معلوم ہے کہ حضرت عائشہؓ اپنی بیٹی لڑکیوں کے ساتھ کھیلا کرتی تھیں۔ رسالہ وجد و سماع ص ۲۶

**ایک ضروری وضاحت** روایات میں شادی بیاہ کے موقع پر زیادہ سے زیادہ دف بجانے کا جواز نکلتا ہے، تاکہ اس طرح اعلان سے نکاح اور زنا کے درمیان امتیاز ہو سکے۔ اب یہ اسلامی مزاج کے یکسر خلاف ہوگا کہ دف پر قیاس کر کے دوسرے ہر قسم کے باجے اور آلاتِ طرب جائز ٹھہرا لیے جائیں اس کی مثال بالکل ایسی ہے کہ حضرت عبدالرحمان بن عوفؓ کو خارش کی بنا پر لہٹیں لباس کی اجازت دی گئی تھی۔ اب کوئی اور ثقافت کے بزرگ عام حالات میں بھی مردوں کے لیے اس کے جواز کا فتویٰ دے دین تو کیا یہ انصاف کے مطابق ہوگا؟

حسن طرح دین میں تنگی ممنوع ہے اسی طرح اس قسم کا توسع اور تجدد بھی جائز نہیں ہے جس سے دین میں تحریف کا دروازہ کھل جائے۔

یہ بھی واضح رہے کہ عرب میں بعثت نبوی کے وقت دف کے علاوہ دوسرے آلاتِ طرب بھی رائج تھے جیسا کہ عربی زبان کی مستند لغات اور ادبی لٹریچر سے معلوم ہوتا ہے لیکن آنحضرت صلی اللہ علیہ وسلم کے زمانہ مبارک میں مسلمانوں سے صرف دف کا استعمال ہی منقول ہے۔ اس سے ظاہر ہوتا ہے کہ اس پاک معاشرے میں خوشی کے مواقع پر بھی تفریح کی رنگارنگی اور بوقلمونی درست نہیں سمجھی جاتی تھی۔ فقہاء کا یہ اصول کتنا حکیمانہ ہے کہ وہ احادیث جو احوالِ نبوی پر مشتمل ہیں ان کی حیثیت عام قانون کی سی ہوگی، اور واقعاتی روایات صرف اپنے مندرجات ہی میں محدود رہیں گی، عموم و اطلاق

کے لحاظ سے ان کا وہ درجہ نہ ہوگا جو قولی احادیث کو حاصل ہے۔ قاضی شوکانیؒ لکھتے ہیں: **لاذی یفعل لاعمومہ ۱ ارشاد الفحول ص ۳۶**

اسلاف میں سے بعض اہل علم شادی بیاہ کے مواقع پر بھی دف کو مکروہ سمجھتے ہیں، اس طرز عمل کی بنیاد شریعت کا وہ ضابطہ ہے جسے "سَدَّ یَابِ ذُرْعِیْہ" کہا جاتا ہے یعنی بعض مباحات پر اس وجہ سے پابندی لگادی جاتی ہے کہ اس سے معاشرہ میں حرام مشاغل کے نشوونما پانے کے لیے چور دروازے کھل سکتے ہیں۔

جیسے آپس میں ہدیے، تحفے دینا لینا منون ہے لیکن کسی سرکاری افسر یا جس سے فرض لیا ہو، اس کو تحفے دینا یا اس کی خدمت میں ڈالیاں پیش کرنا جائز نہیں ہے، کیونکہ اس طرح رشوت اور سود کے لیے راستہ ہموار ہو جاتا ہے اور معاشرے کی اجتماعی زندگی فساد اور انتشار کا نشانہ بن جاتی ہے۔ اسی طرح نامحرم عورت کے حسن و جمال سے لطف اندوز ہونا اور حسین چہروں کو قصداً دیکھنا بھی ممنوع ہے، کیونکہ اس سے زنا اور لواطت کے جرائم معاشرے میں پھیلے ہیں، حالانکہ اس موقع پر کہنے والا یہ کہہ سکتا ہے کہ اس نظارہ بازی سے ہم خدا کی قدرت اور اس کی صنعتِ خالقیت کا مشاہدہ کرتے ہیں (اور اس طرح ایمان و عرفان کو نازگی اور قلبِ روح کو نئی زندگی حاصل ہو جاتی ہے)

(اعلام الموقعین ج ۲ ص ۶۲ از علامہ ابن قیم)

**چند شبہات کا ازالہ** | موسیقی اور معازف و مزامیر کی حرمت پر چند شبہات بھی پیش کیے جاتے ہیں ذیل میں یہ شبہات مع جواب درج ہیں تاکہ اس بحث کا کوئی پہلو بھی نشہ اور نامکمل نہ رہنے پائے۔

(۱) واقعی اگر معازف و مزامیر اسی شدید و عمید کے موجب تھے تو ان کا ذکر قرآن میں کیوں نہیں آیا

(۲) بعض صحابہ تابعین اور سلف صالحین سے معازف کے استعمال یا سماعِ غناء کا ثبوت ملتا ہے اس کی کیا توجیہ کی جائے گی۔ (باقی آئندہ)

**بہت سے عصمت فروری پر اقوام متحدہ کی رپورٹ**

جسے بند کرنے کے لیے اس کا فقرہ لیا گیا تھا۔ پوری رپورٹ پڑھ جانے کے بعد بھی قاری کے ذہن میں یہ سوال باقی رہ جاتا کہ یہ تجاویز انسانیت کے دامن سے ناپاک اور مکروہ دھبے کو اتارنے کا معجزہ آخر کس طرح دکھا سکیں گی۔ کاش رپورٹ اپنے لائحہ عمل کے متقبل کے ان روشن امکانات کا جائزہ بھی لگے ہاتھوں لیتی!

## اجتماعیات و سیاسیات

امین احسن اصلاحی

## اسلامی قومیت کے عوامل

علمائے ریاست، ریاست کا تدریجی ارتقاء اس طرح بیان کرتے ہیں کہ خاندانوں کے اجتماع سے معاشرہ وجود میں آتا ہے، معاشرہ اپنے ایک خاص دور میں قومیت کا روپ دھارن کرتا ہے اور جب قومیت اپنے سماجی شعور کے لحاظ سے اس قدر ترقی کر جاتی ہے کہ اس کے تمام افراد ایک بالاتر آئندہ کی اطاعت کرنے لگتے ہیں تو ریاست وجود میں آ جاتی ہے۔

اس نظریے کی روشنی میں یہ بات بالکل صاف نظر آتی ہے کہ اگر کوئی شخص ریاست کے اوصاف اور اس کی خصوصیات سمجھنا چاہتا ہے تو اسے اس سے پہلے معاشرہ اور قومیت کی حقیقت اور ان کے اوصاف و خصوصیات پر غور کرنا اور ان کو سمجھنا ہوگا۔ اگر یہ بات اچھی طرح سمجھ لی جائے کہ قومیت کے اجزائے ترکیبی کیا ہیں، ان کے مختلف اجزاء میں کن چیزوں سے اشتراک و اتحاد پیدا ہوتا ہے۔ کیا محرکات ہیں جو ان میں باہم ربط و اتصال کا جذبہ پیدا کرتے اور ایک دوسرے کے لیے قربانی اور اثنا پر آمادہ کرتے ہیں تو اس سے خود ریاست کی حقیقت اور اس کے اجزائے ترکیبی میں اتصال و اشتراک کی نوعیت اچھی طرح سمجھ میں آسکے گی۔ قومیت اور ریاست میں وہ نسبت ہے جو نسبت بنیاد اور عمارت میں ہے۔ اگر بنیاد کا پورا نقشہ واضح ہو تو اصل عمارت کی نوعیت، سمجھ لینے میں کوئی زحمت پیش نہیں آئے گی۔ بالخصوص عمارت کے استحکام اور اس کی غایت کے نقطہ نظر سے اگر اس کا جائزہ لیا جائے تو پتہ چلے گا کہ بنیاد کی اصل چیز بنیاد ہی ہے نہ کہ عمارت۔ اس وجہ سے پہلے ہم یہ بتائیں گے کہ قومیت کن عوامل کے اشتراک سے پیدا ہوتی ہے، ضعف اور قوت کے لحاظ سے ان کے کبارے ہیں، ان عوامل سے منقول جدید اور قدیم نظریات میں کیا

اختلاف ہے۔ پھر اس امر پر غور کریں گے کہ ایک عام قومیت اور ایک اسلامی قومیت میں کیا فرق ہے اور ان دونوں سے پیدا ہونے والی ریاستوں کے مزاج اور ان کے اطوار پر اس فرق کے کیا اثرات مترتب ہوتے ہیں؟

**قومیت کے عوامل** | قومیت چند چیزوں کے اشتراک سے وجود میں آتی ہے نسل، زبان، جغرافیہ ایک جاہلی، روایات اور مذہب۔

انسانوں کے کسی گروہ میں اگر یہ چیزیں مشترک ہوں اور اس کے افراد میں ان کے اشتراک کا شعور بھی زندہ ہو تو قدرتی طور پر وہ ایک دوسرے کی ہمدردی و حمایت کرتے ہیں، ایک دوسرے کے جذبات و احساسات کو سمجھتے ہیں، رنج و راحت اور دکھ شگھ میں اپنے کو ایک دوسرے کا شریک خیال کرتے ہیں اور زندگی کے مسائل پر ایک ہی طرز پر سوچتے ہیں۔

نسل کا اشتراک حمایت و حمیت کا سب سے بڑا محرک ہے، زبان کا اشتراک ایک دوسرے کو سمجھنے اور سمجھانے میں سب سے بڑا معاون ہے، جغرافیہ ایک جاہلی دوسروں کے مقابل میں اپنے تحفظ اور مدافعت کا احساس پیدا کرنے کے لیے سب سے زیادہ موثر عامل ہے اور تہذیب روایات کا اشتراک طرز فکر میں ہم آہنگی و ہم رنگی پیدا کرنے کے لیے سب سے زیادہ کارگر ہے۔

جہاں اشتراک کے یہ تمام عوامل موجود ہوں وہاں اتحاد و ارتباط کا جذبہ اور حمیت و حمایت کا دلولہ پایا جانا ایک بالکل فطری چیز ہے۔ یہ جذبہ ارتباط و اتحاد پیدا کرنے کے علاوہ دوسروں کے مقابل میں اپنے ایک علیحدہ تشخص کا احساس اور تفوق و بالاتری کا ایک شعور بھی ابھارتا ہے، یہاں تک کہ جن لوگوں کے اندر اشتراک کے یہ سب سے پہلو جمع ہو جاتے ہیں ان کے اندر نہایت پرمزور خواہش اس بات کی بھی پیدا ہو جاتی ہے کہ ان کے سارے معاملات خود ان کے اپنے ہاتھ میں ہوں، اپنے تمام امر و نہی کے مالک وہ خود ہوں، کسی غیر کو یہ حق حاصل نہ ہو کہ وہ ان کے معاملات میں کسی قسم کی دخل اندازی کر سکے۔

اس اشتراک کے لیے یہ لازم نہیں ہے کہ جہاں یہ پایا جائے وہاں سرے سے کوئی اختلاف یا تصادم واقع ہی نہ ہو شخصی اور خاندانی اغراض و مصالح میں برابر ٹکراؤ ہونا رہتا ہے لیکن ایک بالاتر اقدار کی طرح کی ساری آدینرشوں کو رفع کرنا رہتا ہے اور لوگ اس کے فیصلوں کے آگے

سرم تسلیم کرتے رہتے ہیں۔ یہ تسلیم کرنا صرف اس وجہ سے نہیں ہوا کہ تاکہ ایک قاسم اقتدار کے آگے کسی کے لیے دم مارنے کی گنجائش نہیں ہوتی بلکہ اس میں بڑا دخل اس شعور کو بھی ہونا ہے کہ قومیت کے بڑے فوائد سے متنفع ہوتے رہتے کے لیے ناگزیر ہے کہ قومیت کا ہر جزو کسروانگسار کے اصول پر اپنے بعض چھوٹے فوائد کو قربان کرنے کے لیے تیار رہے۔ اگر ہر شخص اپنے چھوٹے مفادات کی قربانی پر راضی نہ ہوگا تو بالآخر اسے بڑے مفادات سے ہاتھ دھونا پڑے گا۔ یہ شعور ایک خالص سیاسی شعور ہے اور درحقیقت یہی شعور ہے جو کسی قومیت کو ایک حقیقی وجود سیاسی کی حیثیت بخشتا ہے۔

**قومیت کا نیا نظریہ** | دنیا میں ابتداء سے مذکورہ عوامل ہی قومیت کے اصلی عوامل کی حیثیت سے مسلم مانے گئے ہیں اور اس میں شبہ نہیں ہے کہ یہ عوامل بالکل فطری اور قدرتی ہیں لیکن سائنس کی ترقیوں نے ان عوامل میں سے اکثر کو شہر بدر کر کے اب ساری اہمیت صرف جغرافیائی حدود یا حدود کے الفاظ میں وطن کو دے دی ہے۔ وطن کو ایک اہم عامل کی حیثیت تو ابتداء سے حاصل رہی ہے، لیکن اب تو اصلی عامل ہی یہی ہے۔ اگر اس عامل کے ساتھ دوسرے عوامل بھی موجود ہوں تو بہتر لیکن اگر یہ موجود ہے اور دوسرے عوامل موجود نہیں ہیں تو ہی کو اصل قرار دے کر دوسرے عوامل اب اسی سے مصنوعی طور پر پیدا کرنے کی کوشش کی جاتی ہے۔

وطن کے ایک فطری عامل قومیت ہونے سے تو، جیسا کہ عرض کیا گیا، انکار کی گنجائش نہیں ہے لیکن جس نوعیت سے اب اس کی اہمیت تسلیم کی جانے لگی ہے وہ فطرت کے تقاضوں سے زیادہ ضرورت کی ایجاد ہے۔ سائنس کی ترقیوں نے اب قوموں میں تحفظ اور مدافعت کے احساس کو دوسرے تمام احساسات پر غالب کر دیا ہے اس وجہ سے تو میں اب جغرافیائی حدود کو بہت زیادہ اہمیت دینے لگی ہیں۔ اب نسل، زبان اور روایات کو اتنی اہمیت نہیں دی جاتی جتنی اہمیت دریاؤں سمندر اور پہاڑوں اور دوسرے قدرتی دفاعی حصارات کو دی جاتی ہے۔ پہلے قومیتیں عموماً زمین کے اتنے ہی خطہ پر فاعلت کرتی تھیں جتنے کو وہ اپنی نسل، اپنی تہذیب اور اپنی روایات کا گہوارہ سمجھتی تھیں، اس دائرے سے آگے بڑھنے کی خواہش صرف وہی قومیتیں کرتی تھیں جو غیر معمولی طور پر جو صدمہ منہ ہوتی تھیں اور جو دوروں کو پناہ محکوم بنانے کا دم داعیہ رکھتی تھیں لیکن اب ہر قومیت اپنے وطن کے حدود، انفرادی

اور دماغی نقطہ نظر سے معین کرتی ہے اور اس پورے دائرے پر وہ بہر حال قابض رہنا چاہتی ہے اگرچہ خود اس کا اپنا وجود اس کے وطن کی قیاس سے چھوٹا ہو۔ وہ بجائے اس کے کہ اپنی قومیت کے لحاظ سے اپنی قیادت کو کوشش یہ کرتی ہے کہ کھینچ کر کسی طرح اپنے وجود کو اس قیادت کے مناسب بنالے۔ اپنے آپ کو مصنوعی طور پر بڑھانے کا واحد طریقہ جو وہ اختیار کر سکتی ہے وہ یہ ہے کہ اپنے وطن کے جو حدود وہ قرار دے لیتی ہے اس کے اندر جو دوسری قومیں ہوتی ہیں ان کو اپنے اندر ضم کرنے کی کوشش کرتی ہے۔ ان قومیتوں کے اندر خود ان کی نسل، خود ان کی زبان، اور خود ان کے مذہب یا روایات کے لیے جو احساسات پائے جاتے ہیں ان کو وہ دباتی ہے اور وطنی قومیت کے نظریہ کے تحت خود اپنی زبان اپنے مذہب، اپنی روایات اور اپنے انفرادی خاص درجہ کے عزت و احترام کو ان کے ذہنوں پر مسلط کرتی ہے تاکہ وہ ظاہر و باطن دونوں میں غالب قومیت کے ہم رنگ ہو جائیں۔

مذکورہ عوامل کے نقائص | مذکورہ عوامل کے معروف عوامل قومیت ہونے سے تو جیسا کہ عرض کیا گیا، ٹکڑا نہیں کیا جاسکتا لیکن مجرد ان عوامل سے جو قومیت وجود میں آتی ہے اس کے مزاج میں چند خرابیاں لازماً موجود ہوتی ہیں۔

پہلی خرابی تو اس کے اندر یہ ہوتی ہے کہ اس طرح کی قومیت نہایت تنگ نظر ہوتی ہے۔ ہر معاملہ میں اس کے زاویہ نگاہ پر نسلی اور قومی رنگ غالب ہوتا ہے۔ اس کی ساری توجہ کا مرکز پوری نسل انسانی میں سے صرف ایک محدود حصہ ہوتا ہے اور اسی کو وہ پوری انسانیت سمجھتی ہے۔ اس کے لیے یہ بالکل ناممکن ہوتا ہے کہ وہ کبھی تمام انسانوں کے معاملہ پر اس نقطہ نگاہ سے غور کر سکے کہ یہ سب ایک ہی آدم و حوا کی اولاد، ایک ہی جسم کے اعضاء و جوارح، ایک ہی خاندان کے افراد اور ایک ہی برادری کے اجزاء و ارکان ہیں۔ ایک فیصل حصہ کے سوا ساری دنیا کے ساتھ اس کے تعلقات مجردانہ و مشفقانہ ہونے کے بجائے یا تو قیامت و حسدانہ ہوتے ہیں یا زیادہ سے زیادہ مصلحت پرستانہ۔ یہ حقیقت کے اعتبار سے اپنے سوا سب کی بدخواہ اور دشمن ہوتی ہے اور یہ بدخواہی دشمنی اس کے دائرے میں عیب کے بجائے ہنر سمجھی جاتی ہے اور اس کو قوم پرستی کے معزز لقب سے یاد کیا جاتا ہے۔

دوسری خرابی اس کے اندر یہ ہوتی ہے کہ ان عوامل سے نئی ہوئی قومیتیں بالذریعہ خود حق اور باطل کے لیے معیار کا درجہ حاصل کر لیتی ہیں۔ ان کے اندر عنصبت کا جو جذبہ ہوتا ہے وہ ان کے مخصوص تقاضوں

کی سحر یک سے بالآخر اس حد تک پہنچ جاتا ہے کہ "میری قوم، خواہ حق پر ہو یا باطل پر" اس حد تک پہنچ جانے کے بعد یہ قومیت ہی حق و باطل کی کسوٹی بن جاتی ہے۔ جو چیز اس کے حق میں جاتی ہے وہ تو حق بن جاتی ہے اور جو اس کے مفاد کے خلاف پڑتی ہے وہ باطل بن جاتی ہے۔ بڑے بڑے جھوٹ، بڑے بڑے ظلم اور بڑے بڑے فساد نیکی اور انصاف بن جاتا ہے اگر یہ کسوٹی اس کو نیکی اور انصاف قرار دیتی ہے۔ اور واضح سے واضح سچائی اور قطع سے قطع انصاف کی بات بھی غداری اور بغاوت بھڑادی جاتی ہے اگر یہ کسوٹی اس کو غداری اور بغاوت ٹھیرا دے۔ اس طرح کی قومیت کے دائرے کے اندر اس کا کوئی امکان نہیں ہوتا کہ کوئی شخص اس کسوٹی سے بالاتر کسی اور معیار حق و باطل کو سامنے رکھ کر کوئی بات کہہ سکے یا کوئی کام کر سکے۔ اگر وہ ایسی جرأت کرے تو عیب نہیں کہ اس کو بھاپنی کی سزا ملے اگرچہ وہ سفراط ہی کے درجہ کا آدمی کیوں نہ ہو۔

اس میں تیسری خرابی یہ ہے کہ یہ از خود پھیلنے اور دوسروں کو قائل کر کے ان کو جیت لینے کی فطری صلاحیت سے بالکل محروم ہوتی ہے۔ اس کے لیے دو ہی صورتیں ممکن ہوتی ہیں۔ یا تو وہ اپنے خول کے اندر سمٹی سمٹائی پڑی رہے یا پھر جا رہا نہ عزم اور فائز تمانہ حوصلہ کے ساتھ اٹھے اور جن پر اس کا زور چلے ان کو زیر نگین کر لے۔ ان دو صورتوں کے سوا اس کے لیے کوئی تیسری راہ نہیں ہوتی۔ اس وجہ سے یہ یا تو دوسروں سے مار کھا جاتی ہے اگر اس کا مزاج منفعل اور شرمیلا ہوتا ہے یا دوسروں سے لڑتی بھڑتی رہتی ہے اگر اس کا مزاج جا رہا نہ ہوتا ہے۔ اس کے پاس دلوں کو جیتنے اور عقول کو قائل کرنے کے لیے کوئی چیز بھی نہیں ہوتی کہ جو لوگ اس کے دائرے سے باہر ہیں وہ اس کی منطق اور حجت سے مفتوح ہو سکیں۔ یہ طاقت صرف نظریات اور اصولوں میں ہوتی ہے کہ اگر وہ عقل و فطرت پر مبنی ہوں تو وہ دلوں کو مسخر کر لیتے ہیں اور لوگ ان کے قائل ہو کر خود ان کے علم بردار اور ان کے پیش کرنے والوں کے ساتھی بن جاتے ہیں لیکن نسل اور نسب سے بنی ہوئی قومیت کے اندر آخردوسری نسل والوں کے لیے کون سی کشش ہو سکتی ہے؟ دوسروں کے اندر اس کے لیے اگر کوئی چیز ہو سکتی ہے تو تعصب کے جواب میں تعصب احساس برتری کے جواب میں احساس برتری اور نفرت کے مقابل میں نفرت ہی ہو سکتی ہے۔ اصول اگر عقل و فطرت پر مبنی ہوں تو ساری دنیا پر چھا سکتے ہیں اور تمام نسل انسانی، رنگ و خون اور زبان نہ

تہذیب کے سائے اختلاقات کے علی الرغم ان کے لیے اپنے دلوں کے دروانے کھول دئی ہے لیکن کسی خاص نسل کے دعوے داروں کے آگے از خود لوگ کیوں سپر انداز ہو جائیں؟ اپنے اس نقص کے سبب سے کسی نسلی قومیت کے اندر یہ صلاحیت نہیں ہوتی کہ وہ کسی جہانی ریاست کی بنیاد رکھ سکے۔ اس طرح کی کسی قومیت نے اگر اپنی بلند حوصلگی کے سبب سے کبھی دنیا پر چھانے کی کوشش کی بھی ہے تو وہ آندھی اور طوفان کی طرح چھائی ہے اور طوفان ہی کی طرح غائب بھی ہو گئی ہے۔ سکندر، نپولین، چنگیز اور تیمور کی فتوحات کی وسعت سے کون انکار کر سکتا ہے لیکن ہر شخص جانتا ہے کہ جتنی تیزی کے ساتھ یہ آگے بڑھے ہیں اس سے زیادہ تیزی کے ساتھ یہ پیچھے بھی لوٹے ہیں۔

اس کی چوتھی خرابی یہ ہے کہ نسل کا اشتراک قومیت کے ایک عامل کی حیثیت سے کوئی بہت زیادہ قوی عامل نہیں ہے۔ یہ تعاون و مہمردی اور حمیت و حمایت کا محرک اسی حد تک بنتا ہے، جس حد تک کسی نسل کے افراد میں ہم نسلی کی یادداشت تازہ ہو۔ یہ یادداشت چیز نشینوں تک تو بلاشبہ باقی رہتی ہے لیکن اس سے آگے جا کر یہ اتنی مضحکہ اور بے جان ہو جاتی ہے کہ اس کی حیثیت ایک دائمہ اور خیال سے زیادہ نہیں رہ جاتی۔ اول تو کسی نسل کے متعلق یہ دعویٰ کرنا ہی مشکل ہے کہ وہ اختلاط سے محفوظ ہے، یہ دعویٰ اگر کیا جاسکتا ہے تو زیادہ سے زیادہ ان قبائلی نسلوں ہی کی نسبت کیا جاسکتا ہے جن میں نسل کے تحفظ کا اتہام بھی ہے اور جو اپنے محدود سیاسی اثرات کے لیے اس نسلی رابطہ کے شعور کو اپنے افراد کے اندر تازہ رکھنے کی بھی کوشش کرتی ہیں، دوسروں کے اندر اس کی حیثیت جیسا کہ سنہن کیا گیا ایک دائمہ اور خیال سے زیادہ نہیں ہوتی اس وجہ سے قومیت کے ایک عامل کی حیثیت سے اس کو کچھ ایسی اہمیت نہیں دی جاسکتی اور اس کے بل پر کوئی بہت مضبوط اور وسیع قومیت قائم نہیں ہو سکتی۔

پانچویں خرابی اس کے اندر یہ ہے کہ ان عوامل سے جو قومیت وجود میں آتی ہے اس میں غلط غالب چونکہ نسل کا شعوری ہونا ہے، زبان، تہذیب، روایات، ادب اور دوسرے عوامل سب پر ایک کا رنگ غالب ہوتا ہے اس وجہ سے مذہب بھی اگر ان کے ساتھ شامل ہوتا ہے تو وہ بھی انہی کا ایک تابع مہمل بن کر رہ جاتا ہے۔ وہ بھی نسلی قومیت کی مذکورہ خرابیوں کی کوئی اصلاح کرنے کے بجائے ان میں کچھ اضافہ ہی کر دیتا ہے۔ ہماری مراد یہاں صرف انہی مذاہب سے نہیں ہے جو مشرکانہ

عقائد کے تحت انسانوں نے خود ایجاد کیے ہیں، یہ مذاہب تو سوتے ہی قومی اور نسلی ہیں، بلکہ ہمارا کہنا یہ ہے کہ ایک صحیح مذہب بھی نسلی غصبت کے زیرِ سایہ ایک نسلی مذہب بن کے رہ جاتا ہے اور اپنی تمام عقلی اور فطری خوبیاں آہستہ آہستہ کھو بیٹھتا ہے۔ اس کی سب سے زیادہ واضح مثال یہود کا مذہب ہے۔ بنی اسرائیل نے چونکہ کبھی اپنی نسلی قومیت کے تحول سے باہر جھانکنے کی کوشش نہیں کی اس وجہ سے انہوں نے اپنے مذہب کو بھی جو اصلاً ایک خدائی مذہب تھا تراش تراش خواش کر اپنی قومیت ہی کے سانچے میں ڈھال لیا۔ تو ریت میں یہ جو بار بار آتا ہے کہ "خداوند خدا اسرائیل کا خدا" اور "مے اسرائیل تو خدا کا پہلو ٹھا ہے" یہ سب اسی غصبتِ نسلی کی پیدا کردہ تعبیریں ہیں۔ انہوں نے مذہب سے روشنی لینے اور اس روشنی سے اپنی نسلی غصبت کی تنگ نظری دور کرنے کے بجائے اپنے مذہب کو بھی اپنی ہی طرح تنگ نظر اور متعصب بنا ڈالا اور یہ مذہب بجائے اس کے کہ ان خرابیوں کو دور کرنے میں کچھ معین ہونا جو نسل و نسب سے بنی ہوئی قومیت کے اندر مضمر ہیں ان ان خرابیوں کو کھلبلیاں ثابت کرنے میں ان کا ایک غیبی مددگار بن گیا۔

اس میں چھٹی خرابی یہ ہے کہ اس قومیت کے مطالبات اور فطرتِ سلیم اور عقلِ سلیم کے تقاضیات ایک خاص دائرہ ہی تک ہم آہنگ رہ سکتے ہیں۔ اس خاص دائرے سے آگے بڑھ کر عموماً ان کو ہم آہنگ رکھنا ناممکن ہو جاتا ہے۔ اس دائرے سے آگے قومیت کے تقاضے صریحاً انسانیت کے وسیع مفادات، اخلاق کے معروف مسلمات اور انصاف کے ہم گیر اصولوں سے متصادم ہوتے ہیں۔ قومیت کے علم دار اس تصادم کو دور کرنے کے لیے قومیت کے مفاسد کا اعتراف کرنے کے بجائے کوشش اس بات کی کرتے ہیں کہ قومیت ہی کی اساس پر انسانیت، اخلاق اور انصاف کا ایک بالکل نیا فلسفہ تیار کر دیں۔ یہ فلسفہ تیار تو ہو جاتا ہے، پڑھے لکھے ذہین لوگ اگر آمادہ ہو جائیں تو کیا نہیں کر سکتے، لیکن یہ فلسفہ سلیم الفطرت انسانوں کو کبھی اپیل نہیں کرنا، اس کے لیے مثال کے طور پر سو سوویں صدی کے سیاسی فلسفہ میکاویلی کی تجزیہ پیش کی جا سکتی ہیں۔ اس طرح کے فلسفے اہل سیاست کی منگیں پوری کرنے کا وقتی طور پر ایک ذریعہ تو ضرور بن جاتے ہیں لیکن انسانِ خوشم ایک نسلی حیوان ہی نہیں بلکہ اپنی ایک عقلی و اخلاقی ہستی بھی رکھتا ہے اور اس کا یہ پہلو اس کے تمام دوسرے پہلوؤں پر غالب ہے اس وجہ سے اندر سے طبیعتیں ان سے برابر باکرتی ہیں اور اس چیز پر کسی معاشرہ کے معقولیت پسند لوگ ہمیں نہ ہوں اس کے پودے پن کو کتنے دنوں تک چھپایا جا سکتا ہے، (باقی آئندہ)

## سفر حج

امین احسن اصلاحی

## چند تمہیدی باتیں

سفر حج کی چند ابتدائی قسطیں "المنابر" لائس پور میں نکل چکی تھیں اس وجہ سے میں نے "میتاق" میں ان کو شائع کرنا پسند نہیں کیا تھا لیکن بعد میں میتاق کے فارمین کا برابر یہ اصرار رہا کہ یہ قسطیں بھی میتاق میں شائع کی جائیں۔ ان کی دلیل یہ تھی کہ میتاق کے پڑھنے والوں میں سے بہت تھوڑے افراد ہوں گے جنہوں نے المنبر کے صفحات میں اس سفر نامہ کو پڑھا ہوگا اس وجہ سے ان کے لیے یہ اتنا بالکل بیچ سے شروع ہوگئی ہے۔ یہ دلیل خاصی ذرا ہے اس وجہ سے مجھے لوگوں کے اس تقاضے کا احترام کرنا پڑا۔ چنانچہ اس کی ابتدائی قسطیں بھی اب میتاق میں دی جا رہی ہیں۔

میرا یہ سفر نامہ صرف مشاہدات، تجربات اور ناثرات پر مبنی ہے۔ میں نے اس میں حج کی دعائیں اور اس کے احکام نہیں دیے ہیں۔ جب اس کو کتابی شکل میں چھاپنے کی نوبت آئے تو مولانا حکیم عبدالرحیم اشرف صاحب سے میری درخواست ہے کہ وہ اس کے ساتھ امام ابن تیمیہ کے رسالہ "مسائل الحج" کا ترجمہ یا اس کا خلاصہ بطور ضمیمہ شامل کر دیں تاکہ یہ ان لوگوں کے لیے بھی گامد ہو جائے جو سفر حج میں، اس کو ساتھ رکھنا چاہیں۔

میں نے اس سفر نامہ میں جو کچھ لکھا ہے محض حافظہ کی مدد سے لکھا ہے اس وجہ سے واقعات کی ترتیب یا ناموں کے معاملہ میں ممکن ہے مجھ سے غلطیاں ہوئی ہوں۔ حکیم صاحب سارے حالات سے مجھ سے زیادہ واقف ہیں اس وجہ سے امید ہے وہ ان کو درست کر لیں گے اور اگر وہ درست نہ کریں گے تو چونکہ ان غلطیوں میں میرے ارادہ کو کوئی دخل نہیں ہے اس وجہ سے

امید ہے کہ اللہ تعالیٰ مجھے معاف فرمائے گا۔

میں نے اس سفر نامہ میں صرف انہی واقعات و حالات کا ذکر کیا ہے جن کا میرے دل پر کوئی نقش قائم رہ گیا تھا۔ میں تے وہ نقوش بے تکلف دل کے صفحہ سے اٹھا کر کاغذ کے صفحات پر رکھ دیئے ہیں۔ نہ کسی بات کے یاد کرنے کے لیے حافظہ پر زور ڈالا ہے نہ کہیں آرائش بیان کی کوشش کی ہے اور نہ کسی ایسی بات کو چھپانے ہی کی کوشش کی ہے، جو دل کے صفحہ پر موجود ہو۔

یہ سفر نامہ پڑھتے والوں کی نظر میں جیسا کچھ بھی ہو، میرے دل کا یہ بہر حال ایک عکس ہے۔ اگر یہ عکس اچھا ہے تو میری دعا ہے کہ دوسروں کے دل پر بھی یہ عکس پڑے اور اگر اس میں کوئی خرابی ہے تو اللہ تعالیٰ اس سے مجھے بھی بچائے اور دوسروں کو بھی محفوظ رکھے۔

امین احسن اصلاحی

میں اپنے سفر جج کا کوئی سفر نامہ لکھنے کا ارادہ نہیں رکھتا تھا۔ سفر جج کے بہت سے سفر نامے پہلے سے مختلف لوگوں کے لکھے اور چھپے ہوئے موجود ہیں جو اس سفر سے متعلق ضروری معلومات بہم پہنچانے کے لیے کافی ہیں۔ میری سمجھ میں یہ بات نہیں آتی تھی کہ اگر میں نے بھی کوئی سفر نامہ لکھ دیا تو اس سے لوگوں کو خاص فائدہ کیا پہنچے گا۔ چنانچہ کراچی میں جب میرے بھائی شیخ سلطان احمد صاحب نے ایک مجلس میں مجھے سوال کیا کہ ”آپ اس سفر کا سفر نامہ تو لکھیں گے نا؟ میں نے جواب دیا کہ نہیں، میں اس قسم کا کوئی ارادہ نہیں رکھتا“ انھوں نے سوال کیا کہ کیوں؟ میں نے کہا کہ ”شاید آپ ہی نے مجھے برنارڈشا کا ایک قول کبھی سنا یا پڑھا جو مجھے بھولا نہیں ہے۔ وہ قول یہ ہے کہ ”جب تم کسی کی خود نوشت سوانح عمری پڑھو تو اس بات کو فراموش نہ کرو کہ بیان کرنے کے لیے سب سے زیادہ ناموزوں اصل حقیقتیں ہوا کرتی ہیں۔ انھوں نے میرا یہ جواب سنا تو مسکرا کر خاموش ہو رہے۔“

برنارڈشا کے اس قول میں خود نوشت سوانح عمریوں پر گہرا طنز چھپا ہوا ہے۔ ظاہر ہے کہ سفر نامے بھی کم و بیش انھیں کی صاف میں آتے ہیں۔ لیکن اس قول کا حوالہ دینے سے میرا مقصد سفر ناموں اور خود نوشت

سوا سحر یوں کی تدر و قیمت گھٹانا نہیں تھا۔ میں خود سفر نامے اور سوانح مہر مایاں بڑی دلچسپی سے پڑھتا رہا ہوں اور ان میں سے بعض سے مجھے بڑا فائدہ بھی پہنچا ہے۔ میں درحقیقت اس قول کی آڑ لے کر اپنے آپ کو ایک سفر نامہ لکھنے کی ذمہ داری سے بچانا چاہتا تھا۔ مجھے اندیشہ تھا کہ اگر میں اس وقت دوستوں کے دباؤ میں آکر کوئی وعدہ کر بیٹھا اور پھر اس وعدہ کو پورا نہ کر سکا تو مجھے دوستوں سے شرمندہ ہونا پڑے گا۔

علاوہ ازیں اس سفر کے لیے میں جب گھر سے نکلا تھا تو یہ ارادہ کر کے نکلا تھا کہ اپنے امکان کی حد تک اس کو اصل مقصد کے سوا ہر دوسری آلائش سے پاک رکھنے کی کوشش کروں گا۔ بڑی آمدنوں اور بڑی نمناؤں کے بعد کہیں ایک مرتبہ زندگی میں یہ موقع مل رہا تھا۔ معلوم نہیں پھر یہ سعادت نصیب ہو یا نہ ہو، اس وجہ سے میں نے چاہا کہ اصل نصیب العین کے سوا کوئی اور چیز نگاہوں کے سامنے نہ آئے پائے۔

اگرچہ ایک شخص یہ خیال کر سکتا ہے کہ سفر نامہ لکھنے کے ارادہ سے اس مقصد کی پاکیزگی میں کیوں خلل واقع ہونے لگا تھا؟ میں اس خیال کی تردید نہیں کرتا۔ اس طرح کے معاملات میں خیالات اور تجربے الگ الگ ہیں۔ بہت سارے لوگ ایسے ہیں جن کی توجہ اس طرح کی چیزوں سے شاید متاثر نہیں ہوتی لیکن میرا حال اس معاملہ میں بالکل دوسرا ہے۔ میرا دل ڈرتا تھا کہ اگر میں اس سفر پر یہ جستجوئی سناٹھے کر نکلوں گا کہ اس کی روداد دوسروں کو بھی سنائی ہے تو ممکن ہے حالات کے مشاہدہ میں میرا زاویہ نگاہ بدل جائے۔ ایک سیاح جو سیاحت کے لیے نکلتا ہے اور ایک طالب جو کسی کی جستجو میں نکلتا ہے۔ دونوں حالات کو ایک ہی زاویہ سے نہیں دیکھتے۔ ایک حالات کو اس نگاہ سے دیکھتا ہے کہ ان کو ایک داستان کی صورت میں لاکر دوسروں کو بھی سنا سکے اور صرف سنا ہی نہ سکے بلکہ لوگوں کو محفوظ بھی کر سکے، یہ ضرورت اس کو مجبور کرتی ہے کہ وہ داستان کے جس حصہ میں کوئی حلا محسوس کر لے وہاں زیب داستان کے لیے اپنی طرف سے اضافے کرے تاکہ اس کے سامعین کی دلچسپی قائم رہ سکے۔ برعکس اس کے ایک طالب کا معاملہ صرف اس کے اور اس کے مطلوب کے درمیان ہونا ہے، اس میں کوئی تیسرا شریک نہیں ہوتا، اس وجہ سے جو چیز اس کے سامنے جس شکل میں آتی ہے وہی شکل میں وہ اس کو دیکھنے کی کوشش کرتا ہے خواہ وہ اس کو پسند آئے یا نہ آئے۔

بہر حال میرا بالکل ارادہ نہ تھا کہ میں کوئی سفر نامہ لکھوں گا۔ اسی خیال کے تحت میں نے گھر سے نکلنے سے پہلے ہی یہ فیصلہ بھی کر لیا تھا کہ حتی الامکان لوگوں سے ملنے جلنے سے بھی احتراز کرنا ہے تاکہ ان کے

یہ کہ اس کے لیے خود اپنی طرف سے کوئی پہل نہیں کرنی ہے۔ یہ بات میں نے اپنے رفیق سفر، حکیم عبدالرحیم اشرف صاحب ایڈیٹر المنبہر دلائل پور، پر جہاز کے سرشہ پر قدم رکھتے ہی ظاہر بھی کر دی تھی۔ لیکن حرمین شریفین میں کم و بیش دو ماہ کے قیام کے دوران میں جو حالات میرے تجربہ اور مشاہدہ میں آئے، وہ مجھے برابر اس بات پر اکتاتے رہے کہ میں اپنے اس فیصلہ میں تبدیلی کر دوں۔

اس تبدیلی کے بعض محرکات کا ذکر میں یہاں مناسب خیال کرنا ہوں۔

سب سے پہلی چیز جس نے مجھے اس تبدیلی کے لیے ترغیب دی وہ یہ ہے کہ مجھے بہت سے ایسے نوجوان اور نئے تعلیم یافتہ لوگ ملے جن کے ذہنوں میں سفر حج کے ہر مرحلہ اور اس کے اکثر مناسک سے متعلق طرح طرح کے سوالات موجود ہیں۔ اگرچہ ان کی فطری دنیاداری یا ان کی خاندانی روایات کے اثر نے ان سوالات کو اختراصات کی شکل اختیار کرنے نہیں دی ہے، وہ حج کو اللہ تعالیٰ کی مقرر کردہ ایک بہت بڑی عبادت سمجھتے ہیں اور ایسی عقیدہ کے تحت وہ در دراز سفر کی صعوبتیں برداشت کر کے دنیا کے مختلف گوشوں سے آئے بھی تھے لیکن میں نے محسوس کیا کہ ان کے ذہنوں کے اندر ایک قسم کی خلش اور بے چینی موجود ہے، اور اس لیے چینی میں ان مشاہدات نے بھی بہت کچھ اضافہ کیا ہے جن سے حج کے مختلف مراحل میں وہ گزے ہیں۔ نیز میں نے محسوس کیا کہ حج سے متعلق اس دوران میں جو لٹریچر انھوں نے پڑھا ہے اس سے ان کے ذہن کی الجھنیں دور نہیں ہوئی ہیں اور وہ اس بات کی شدید ضرورت محسوس کر رہے ہیں کہ حج پر کوئی ایسی کتاب لکھی جائے جس سے ان کی یہ الجھنیں دور ہوں۔ ان میں سے اکثر نے اس خواہش کا بھی اظہار کیا کہ یہ خدمت میں انجام دوں۔ اگر ایک مستقل کتاب لکھنا فی الحال ممکن نہ ہو تو ایک سفر نامہ ہی کی شکل میں سہی۔

دوسری چیز جس نے مجھے اس تبدیلی کی ضرورت محسوس کرائی وہ یہ ہے کہ اس سفر کے ہر مرحلہ میں میں نے تجربہ کیا کہ سائنس کی ترقیوں نے اس زمانہ میں اگرچہ اس جاں گسل سفر کی صعوبتیں بہت بڑی حد تک کم کر دی ہیں لیکن دوسری طرف مختلف حکومتوں نے طرح طرح کی بے ضرورت قیدیں اور فضول قسم کی ذہنی پابندیاں پڑھا کر ان میں بڑا اضافہ کر دیا ہے اور اس سے کہیں زیادہ اضافہ عوام کی بے خبریوں اور ان کی نادانیوں سے ان میں ہو رہا ہے لیکن ان کی اصلاح کی طرف کسی کی بھی توجہ نہیں ہے۔ میں نے خیال کیا کہ سفر نامہ کا کم از کم یہ نژدہ تو ہو گا کہ اس کے ذریعہ سے لوگوں کو قابل اصلاح چیزوں کی طرف توجہ دلائی جاسکتی ہے۔

تیسری چیز وہ جدید رجحانات ہیں جو حجاز میں اس وقت بڑی سُرعت کے ساتھ ترقی کر رہے ہیں اور جو حکومت سعودیہ کے لیے بھی قابلِ غور ہیں اور خود ہمارے لیے بھی قابلِ غور ہیں۔ اگر ان رجحانات کو اور ان سے پیدا ہونے والے نتائج کو اچھی طرح نہ سمجھا لیا اور جلدی نہ سمجھا لیا تو اس بات کو اچھی طرح یاد رکھنا چاہیے کہ حجاز ہمارا مرکز روحانی ہونے کے سبب سے پورے عالمِ اسلامی کے جسد کے اندر دل کی حیثیت رکھتا ہے۔ اس کی بیماری پورے عالمِ اسلامی کی بیماری اور اس کی صحت پورے عالمِ اسلامی کی صحت کے ہم معنی ہے۔ آج جس طرح لاکھوں حاجی وہاں سے حج کی برکتیں لے کر لوٹتے ہیں، اسی طرح اگر وہاں خرابیاں پیدا ہو جائیں تو ان میں بھی لازماً ہمارا حصہ ہوگا اور ہم ان سے کسی حال میں بھی اپنے آپ کو بچا نہ سکیں گے۔

ان محرکات نے مجھے یہ سفر نامہ لکھنے پر آمادہ کیا۔ اللہ تعالیٰ سے دعا ہے کہ وہ مقاصد اس سے پورے ہوں جن کے لیے میں نے یہ زحمت اٹھانے کا ارادہ کیا ہے۔

## ارادہ حج

مجھے حج کا شوق بلکہ اس کے لیے اضطراب ایک مدت سے تھا اور عمر جوں جوں گذرتی جاتی تھی یہ اضطراب برابر بڑھتا جا رہا تھا۔ مجھے یاد ہے کہ اس اضطراب کی تخم ریزی میرے دل میں سیکے پہلے میرے اسناد مولانا حمید الدین فراہی رحمۃ اللہ علیہ کی ایک تقریر سے ہوئی۔ انھوں نے آیت **وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ اَنَّا لِلّٰهِ غَنِيٌّ عَنِ الْعَالَمِيْنَ** (۹۷ آل عمران) پر دورانِ درس میں تقریر کرتے ہوئے فرمایا کہ جو شخص استطاعت کے باوجود حج سے بے پڑا ہو جاتا ہے، اللہ تعالیٰ کو اس بات کی کوئی پروا نہیں ہوتی کہ وہ یہودی ہو کے مرے گا یا نصرانی ہو کر۔ مولانا کی یہ تقریر آیت کے الفاظ سے اس قدر لگتی ہوئی تھی کہ بات فوراً ہی میرے دل میں اتر گئی۔ لیکن خود بات اس قدر سخت اور دل کو ہلا دینے والی تھی کہ میں اس کو سن کر کانپ گیا۔ مولانا کی اس تقریر کے بعد میں نے خود اس مسئلہ پر بار بار غور کیا اور حتمی طور پر غور کرنا لیا اتنی ہی اس کی حقیقتیں مجھ پر واضح ہوتی گئیں لیکن اس بات کی سختی کے سبب سے میرا دل ایک سزور تک پہنچا تھا کہ میں اس کو مولانا کے ایک تفسیری نکتہ سے زیادہ اہمیت نہ دوں، لیکن جب مزید مطالعہ سے مجھ پر یہ حقیقت واضح ہوئی کہ یہ مولانا کا کوئی نکتہ اور لوگوں پر اللہ کے لیے بیت اللہ کا حج کرنا ہے، جو وہاں تک پہنچنے کی استطاعت رکھتا ہو اور جس نے کفر کیا تو اللہ تبارک و تعالیٰ سے بے پروا ہے۔

اپنا تفسیری نکتہ نہیں ہے، بلکہ حدیث صحیح سے بھی ان کے بیان کی تائید ہوتی ہے تو پھر اس کو ایک قطعی اور واضح حقیقت تسلیم کیے بغیر کوئی چارہ ہی باقی نہیں رہا۔ اب اگر کوئی چیز میری ڈھارس بندھانے والی باقی رہ گئی تو وہ صرف یہ بھی کہ میں صاحب استطاعت نہیں تھا۔

یہ حج کے لیے میرے اضطراب کا آغاز تھا اور اس اضطراب کی تہہ میں جیسا کہ واضح ہوا یہ خوف چھپا ہوا تھا کہ حج سے بے پروا ہو کر زندگی گزارنے والا شخص ایمان پر مرنے کی توفیق ہی سے محروم ہو جاتا ہے۔ بعد میں اس خوف پر شوق کا اضافہ بھی ہوا اور وہ بھی مولانا مرحوم ہی کی بعض کتابوں سے ہوا۔ میں نے جب مولانا کی تفسیر سورہ کوثر کا مطالعہ کیا تو اس سے بیت اللہ کی روحانیت کی تصویر میرے سامنے آئی اور یہ حقیقت واضح ہوئی کہ خانہ کعبہ دنیا میں حوض کوثر کا حجاز ہے، جو شخص دنیا میں اس کوثر پر نہیں پہنچے گا وہ آخرت کے حوض کوثر کی برکتوں سے محروم رہ جائے گا۔ اسی طرح مولانا کی تفسیر سورہ فیل اور ان کے رسالہ ذبیح کے مطالعہ سے مجھ پر قربانی، طواف، حجر اسود، رمی جمرات اور دوسرے مناسک کے اسرار کے بعض گوشے بے نقاب ہوئے اور ایسے موثر انداز میں بے نقاب ہوئے کہ میرے دل میں گھر کر گئے۔

یہ خوف اور شوق دونوں چیزیں میرے دل میں عین عصفوان شباب میں پیدا ہوئیں۔ اس کے بعد مجھے حج کے لیے جانے والوں پر رشک آنے لگا۔ جب حج کا زمانہ آتا میرے دل میں یہ آرزو پیدا ہوتی، کہ کاش میرے لیے بھی وہ دن آئے کہ میں احرام باندھے ہوئے ننگے کسر لبیک اللہم لبیک لبیک لا شریک لک لبیک کہتا ہوا جدہ کے ساحل پر اتروں، بیت اللہ کا طواف کروں۔ عین اللہ (حجر اسود) کو لوہہ دے کر از سر نو اپنے رب کے ساتھ بندگی کا عہد باندھوں، مقام ابراہیم اور حطیم میں نمازیں پڑھوں، سزقات اور مزدلفہ میں اپنی خطاؤں کی معافی مانگوں، منی میں قربانی کروں اور اپنی غلامی کے اعتراف کے لیے سر منڈاؤں اور صفا و مروہ کی سعی کی سعادت حاصل کروں۔

سال کے بعد سال بیٹھتے گئے اور زندگی کے دن ان ہی حسرتوں میں گذرتے رہے۔ جب تک جوانی کا دم باقی رہا گناہوں کا بوجھ بھاری ہونے کے باوجود نہایت ہلکا بھلکا محسوس ہوتا رہا اور اس کی گراں باری سے سبت بہت ہونے کے بجائے دل یہی چاہتا رہا کہ اس میں اضافہ ہی ہوتا رہے۔ لیکن اب آہستہ آہستہ یہ احساس بھی پیدا ہونا شروع ہوا کہ یہ بوجھ طاقت سے زیادہ ہے بلکہ کبھی کبھی اس گراں باری کا احساس اس

شدت کے ساتھ ہونے لگا کہ معلوم ہونا کہ کمر ٹوٹی جا رہی ہے اور دل بھینچا جا رہا ہے۔ آخر اس یو تھ سے رہائی پانے کی کوئی تدبیر بھی ہے ؟ یہ سوال طبیعت میں بار بار پیدا ہونے لگا اور اس شدت و قوت کے ساتھ پیدا ہونے لگا کہ دل و دماغ کے سرگوشہ پر چھا گیا۔

اسی دوران میں ایک حدیث نگاہ سے گذری جس میں بیان ہوا ہے کہ نین کام ایسے ہی جو آدمی کے تمام پچھلے گناہوں کو ختم کر دیتے ہیں۔ ایک کفر سے نکل کر اسلام میں آنا، دوسرا خدا کی راہ میں ہجرت کرنا، تیسرا حج کرنا۔ یہ حدیث نگاہوں سے گذری تو بار بار ہوگی، پڑھی بھی ہوگی اور پڑھائی بھی ہوگی، لیکن کسی چیز کی حقیقی قدر اس وقت تک نہیں ہوتی جب تک اس کی ضرورت نہ ہو۔ اس زمانہ میں اس حدیث کا میں بہت محتاج تھا بلکہ اگر میں یہ کہوں تو شاید بیجا نہ ہو کہ اب اس قسم کے کسی سہارے کے بغیر مجھے زندگی بالکل وبال معلوم ہونے لگی تھی۔ چنانچہ جب یہ حدیث میری نظر سے گذری تو میں بتا نہیں سکتا کہ مجھے اس سے کتنی خوشی ہوئی۔ مجھے سکون و راحت اور اطمینان و تسلی کا ایک خزانہ مل گیا۔ میں نے اپنے رب کا لاکھ لاکھ شکر ادا کیا کہ اس نے اپنے گناہگار بندوں کی مغفرت کے لیے ایک ایسی راہ بھی کھولی ہے جس پر چھو جیسے کلمت بھی چل سکتے ہیں۔

جہاں تک کفر سے نکل کر اسلام میں داخل ہونے کا تعلق ہے، یہ اتنا بڑا معرکہ ہے کہ اس کو سر کرنا ہر ایک کام نہیں ہے۔ یہ اللہ تعالیٰ کا بہت بڑا احسان ہے کہ اس نے مجھے ایک مسلمان گھرانے میں اسلام پر پیدا کیا، اسلام میں داخل ہونے کا معاملہ اگر اپنی ہی کوشش اور اپنے ہی اجتہاد پر منحصر ہونا تو معلوم نہیں کیا جاتا۔ اسی طرح ہجرت کی راہ بھی کوئی آسان راہ نہیں ہے، بڑے ہی جاں باز اور بڑے ہی صاحب غم تھے وہ لوگ جنہوں نے خدا کے لیے ہر چیز کو چھوڑ دیا۔ اگر ہم کو یہ بازی کھیلنی پڑے تو نہیں معلوم بڑے بڑے مدعیان استقامت و عزیمت کی صفوں میں سے بھی کوئی اس کا اہل نکل سکے یا نہ نکل سکے ؟ البتہ حج ایک ایسی چیز ضرور ہے جس کی ہمت ہم جیسے کمزور اور لپت ہمت بھی کر سکتے ہیں۔ اور اگر اس سے زندگی بھر کے گناہ بخش دیئے جاتے ہیں تو اس کے سوا اور کیا کہا جاسکتا ہے کہ رب کو ہم نے اپنی کوئی چیز کے لیے اس کو ایک بہانہ بنایا ہے۔

بہر حال حج کے معاملہ میں اس مقام تک میں ایک غرض سے پہنچا ہوا تھا، بلکہ اگر دل کی کیفیات کوئی قابل لحاظ چیز ہوں تو میں کہہ سکتا ہوں کہ ادھر پچھلے کئی سالوں سے میرا دل حج ہی میں رہا ہے۔ لیکن اس شوق و اضطراب کے باوجود بعض ناقابل ذکر محسوسات ایسی سدا رہ گئیں کہ مجھے یہ توقع نہیں تھی کہ کبھی میری یہ آرزو

پوری ہو سکے گی لیکن جب اللہ تعالیٰ کسی بات کو چاہتا ہے تو غیب سے اس کے محرکات و اسباب پیدا ہو جاتے ہیں۔ چنانچہ اس معاملہ میں بھی ایسا ہی ہوا۔ میں ادھر کچھ عرصہ سے اپنے گروڈپش سے کچھ ایسا دل شکستہ سو رہا تھا کہ دل بار بار یہ چاہتا تھا کہ اس ماحول کو چھوڑ کر کم از کم کچھ نئی دنوں کے لیے کہیں چلا جاؤں۔ اس مقصد کے لیے بہترین جگہ جس کا میں انتخاب کر سکتا تھا، وہ خدا کا گھر ہی ہو سکتی تھی۔ چنانچہ اللہ تعالیٰ نے اپنی مہربانی سے اس کا سامان کر دیا۔ اور اپنی جس دیرینہ تمنا کے پوری ہونے کی توقع میں نہیں کرتا تھا وہ تمنا خدا نے پوری کر دی۔

اس دوران میں اپنے رب کی عنایات کے جو کرشمے میں نے دیکھے ہیں، نہ میں ان کا اندازہ کر سکتا تھا اور نہ ان کو بیان کر سکتا ہوں۔ یہ سفر نامہ میں سر دھانا جہاز میں، سفر حج سے واپس ہوتے ہوئے اپنے کیمپ کے سامنے بیٹھا ہوا لکھ رہا ہوں۔ سامنے پھیلا ہوا سمندر ہے اور اس میں آج کسی قدر تلاطم ہے لیکن اس سے زیادہ تلاطم میرے دل میں اس خوشی نے پیدا کر رکھا ہے کہ حج جیسے گنہگار بندے کو اللہ تعالیٰ نے حج کی توفیق بخشی اور میں اب اس فریضہ سے سبکدوش ہو کر اپنے وطن کو لوٹ رہا ہوں۔ جہاز کے ایک افسر نے ابھی اچھی اچھی بتایا ہے کہ اب ہمارے سفر کا زیادہ حصہ طے ہو چکا ہے اور اب ہم کراچی سے بہت فریب ہیں۔

## چٹاگانگ میں میثاق کے ملنے کا پتہ

مقصود اعظمی صاحب شبلی اکاڈمی۔ اسلام آباد چٹاگانگ

## ڈھاکہ میں میثاق کے ملنے کا پتہ

جناب یوسف ریاض صاحب  
۱۷۔ بھنگل پور لین۔ ڈھاکہ ۷



## اقتباساً و تراجماً

جناب خالد مسعود صاحب، ایم، ایس سی

# عصمت فروشی پر اقوام متحدہ کی رپورٹ

ایک مطالعہ

اقوام متحدہ کی جنرل اسمبلی نے ۲ دسمبر ۱۹۴۹ء کے اجلاس میں ایک قرارداد منظور کی تھی جس کا منشا یہ تھا کہ برہہ فروشی اور عصمت فروشی کے جرائم انسان کی شرافت و نجابت کے بالکل منافی ہیں، ان سے انسانی معاشرہ کو پاک کرنے کی ہر ممکن کوشش کی جانی چاہیے۔ جنرل اسمبلی نے ان مفاسد کی روک تھام کے لیے متعدد سفارشات پیش کیں جن میں ایک تک ۲۶ ممالکوں نے منظور کر لیا ہے۔ انہی سفارشات کی روشنی میں اقوام متحدہ کی سماجی کونسل کے مقرر کردہ ایک کمیشن نے ایک تفصیلی رپورٹ مرتب کی جس میں مسئلہ کے تمام پہلوؤں پر بحث بھی کی اور برہہ فروشی و عصمت فروشی کے ازالہ کے لیے ایک لائحہ عمل بھی تجویز کیا۔ اقوام متحدہ کے اقتصادی و سماجی امور کے شعبہ نے اس رپورٹ کو *STUDY ON TRAFFIC IN PERSONS & PROSTITUTION* کے نام سے حال ہی میں شائع کیا ہے۔ چونکہ یہ رپورٹ ایک بااثر عالمی ادارہ نے مرتب کی ہے اور ایک ایسے مسئلہ سے متعلق ہے جس سے دنیا کے تقریباً سبھی ممالک دوچار ہیں، اس لیے اس رپورٹ کے مندرجات خاصی اہمیت کے حامل ہیں اور اس قابل ہیں کہ ان کا مطالعہ کر کے اس مسئلہ کے بارے میں عالمی رجحانات کا جائزہ لیا جائے۔

رپورٹ کے پہلے باب سے یہ معلوم ہوتا ہے کہ برہہ فروشی و عصمت فروشی کے اہم مسائل عالمی سطح پر یہ پہلی ہی بار زیر بحث نہیں آئے بلکہ عالمی کمیٹیاں نصف صدی سے ان کے تدارک کے لیے تجاویز پیش کر رہی ہیں۔ کمیشن کے پیش کردہ جائزہ کے مطابق ہر بار مسئلہ کا کوئی موثر پہلو چھوٹ جانے کی وجہ سے ان کمیٹیوں کی سفارشات متوقع نتائج حاصل نہ کر سکیں۔ مثال کے طور پر ۱۹۵۸ء کے ایک عالمی

کنونشن نے نایاب لچ بچیوں کی عام خرید و فروخت اور بالغ عورتوں کی بکھر خرید و فروخت کو روکنے کی تدابیر اختیار کرنے کا فیصلہ کیا۔ ۱۹۱۸ء میں دوسرے کنونشن نے عمر کی قید لگائی اور یہ فیصلہ کیا کہ بیس سال سے زیادہ عمر کی عورتوں کی تجارت اس وقت حرم قرار دی جائے جب وہ بچر و اکراہ کی جائے۔ ۱۹۲۱ء میں عمر کی یہ مقدار بڑھا دی گئی۔ لیکن مسئلہ جوں کا توں باقی رہا۔ بالآخر ۱۹۳۲ء میں برسرِ عمر کی عورتوں کی تجارت ممنوع قرار دینے کی سفارش کی گئی، خواہ وہ بکھر ہو یا برضا و رغبت۔ چونکہ اس طرح کی سفارشات سے بھی مسئلہ حل نہیں ہوا اس لیے مجلسِ اقوام (LEAGUE OF NATIONS) نے ۱۹۳۲ء میں ان تمام کوششوں کا از سر نو جائزہ لیا اور زیادہ موثر پروگرام بنانے کا فیصلہ کیا۔ اقوام متحدہ کی موجودہ کوشش بھی اسی سلسلہ کی ایک کڑی ہے۔ زیر نظر رپورٹ کی اس تاریخ سے یہ بات کھل کر سامنے آتی ہے کہ انسان کنشاپی عقل مند، دور اندیش اور عقلیت پرست سہی لیکن اس کی نظر چونکہ محدود ہے اس وجہ سے کسی مسئلہ کے سارے پہلوؤں کا وہ بیک وقت استقصا نہیں کر سکتا۔ عقل محض پر کلی اعتماد کا یہ ایک ایسا سقم ہے جس سے مفر نہیں۔ انسان اگر اس خرابی سے محفوظ رہ سکتا ہے تو صرف ایک ہی طریقہ سے محفوظ رہ سکتا ہے وہ یہ کہ خدا کی مشرعت پر اعتماد کرے اور اپنی باگ اس کے حوالہ کر دے۔

گذشتہ کوششوں کو دیکھتے ہوئے زیر نظر رپورٹ سے زیادہ سے زیادہ جو توقع دالبتہ کی جا سکتی ہے وہ یہ ہے کہ اس میں زیر بحث مسئلہ کا نسبتاً زیادہ حقیقت پسندانہ جائزہ لیا گیا ہوگا اور پچھلی سفارشات کی خامیوں کو دور کرنے کی حتی الوسع کوشش کی گئی ہوگی۔

رپورٹ کا مطالعہ کرتے وقت اس کی جو نمایاں خصوصیت ایک قاری کو نظر آتی ہے وہ یہ ہے کہ نفس مسئلہ کے وہ سارے پہلو اس میں زیر بحث آگئے ہیں جن کا اس مسئلہ سے کسی نوعیت کا تعلق ہے یا جو اس کے تدارک کے نتیجہ میں پیدا ہو سکتے ہیں۔ چنانچہ رپورٹ میں بین الاقوامی برہہ فروشوں کی سرگرمیوں کا ذکر بھی ملتا ہے، عصمتِ فروشی کے اسباب و عوامل بھی زیر بحث آئے ہیں عصمتِ فروشی کے انداد کی قانونی حیثیت پر بھی روشنی ڈالی گئی ہے، جنسی بیماریوں کے پھیلانے میں طوائفوں کا قبضہ حصہ ہے اس کا بھی جائزہ لیا گیا ہے، پھر اندادِ عصمتِ فروشی کی اولین شرائط .... اس کے لائحہ عمل اور طوائفوں کی آباد کاری کے لیے متعدد مفید تجاویز بھی

پیش کی گئی ہیں۔ ایک بڑی خوش آئند اور حقیقت پسندانہ زیات کمیشن کا یہ احساس ہے کہ سرکاری میں عصمت فروشی کا رواج انسانیت کے دامن پر ایک مکروہ دھبہ ہے اور یہ کہ سرکاری قسم کی تاوان سازی اس مسئلہ کا کوئی حل نہیں، بلکہ معاشرہ کو اس بیماری سے اگر نجات دینی ہے تو اس کے سرچشموں کو بند کرنا ناگزیر ہے۔ اس کا مقابلہ ایک وسیع زبردگرم سے ہونا چاہیے اور اس کے انداد کے فطری نتائج سے دوچار ہونے کی ہمت بھی پیدا کی جانی چاہیے چنانچہ کمیشن نے لکھا ہے۔

”یہ منفقہ خزانہ اعلان کرتی ہے کہ عصمت فروشی اور اس کے ساتھ برده فروشی کی لازمی برائی انسان کی عظمت سے کوئی جوڑ نہیں رکھتی۔ یہ برائیاں فرد، خاندان اور قوم سبھی کی بہبود کو خطرہ میں ڈال دیتی ہیں۔“

”اجازت یافتہ عصمت فروشی کا انداد برده فروشی کو ختم کرنے کے پروگرام کی منتظر ادین ہے۔ بذات خود یہ قدم اٹھا کر کامیاب نتائج سرگز حاصل نہ ہو سکیں گے۔ اس لیے لازمی امر ہے کہ اس کے ساتھ بیک وقت دوسرے اقدامات بھی کیے جائیں جن کا مقصد عوام کا نظم و ضبط قائم رکھنا، جنسی بیماریوں کا نذارک، ادالی کی بیج گئی، بیسواپن کا انداد اور طوائفوں کی آباد کاری ہو۔“

اسی طرح کا حقیقت پسندانہ مطالعہ عصمت فروشی کی وجوہات بتاتے وقت پیش کیا گیا ہے۔ کمیشن کے اپنے الفاظ یہ ہیں :-

”معاشرہ کی کسی ویا کی بیج گئی کا سبب سوزنہ طریقہ یہ ہونا ہے کہ اس کے اسباب کو دور کیا جائے جہاں تک عصمت فروشی کا تعلق ہے، یہ کسی ایک سبب کے نتیجہ میں وجود پذیر نہیں ہوتی بلکہ عموماً مختلف اسباب و عوامل کے مجموعی اثر کا نتیجہ ہوتی ہے۔ ان عوامل کی بالکل فطری تقسیم و تقسیم میں ہوتی ہے۔ پہلے وہ عوامل جو طوائفوں کی رسد (SUPPLY) میں مدد یا اس پر منتج ہوتے ہیں، دوسرے وہ عوامل جو عصمت فروشی کی مانگ پیدا کرتے، یا بڑھاتے ہیں۔ اس لیے اندامی تدابیر کا مقصد یہ ہونا چاہیے کہ وہ طلب و رسد دونوں کو کم کریں۔“

ریپورٹ کا یہ مطالعہ اس قدر اطمینان بخش ہے کہ کوئی شخص اس سے اختلاف نہیں کرے گا۔ معاشرے

کی کسی بیماری کا علاج فی الواقع ایسی صورت میں ممکن ہے جب اس کی طلب و رسد دونوں کو ختم کرنے کے اقدامات کیے جائیں۔ اگر طلب باقی رہنے دی جائے، صرف رسد پر پابندی عائد کی جائے تو ممکن ہے وہ مسئلہ اپنی خاص مہیت میں برقرار نہ رہے یا نسبتاً کم ہو جائے، لیکن اس بات کی کوئی گارنٹی ہمیں ہے کہ وہ مسئلہ کوئی دوسری شکلیں نہ اختیار کر لے گا۔ ایسا ہونا بالکل نظری ہے اور اس قسم کے رد عمل کا ثبوت خود اسی رپورٹ ہی سے ملتا ہے۔ کمیشن نے لکھا ہے کہ مجلس اوقاف کی مقرر کردہ کمیٹیوں نے بردہ فروشی و عصمت فروشی کے جو اعداد و شمار جمع کیے تھے، ان سے معلوم ہونا تھا کہ یہ ناجائزہ کار دو بار بہت بڑے پیمانے پر موربا ہے لیکن حال ہی میں یو این او کے سیکرٹریٹ کے سوالنامے کے جو جوابات مختلف حکومتوں کی طرف سے وصول ہوئے ہیں، ان سے اندازہ ہونا ہے کہ بین الاقوامی سطح پر یہ کار دو بار پہلے سے بہت کم ہو گیا ہے۔ اس کمی پر تبصرہ کرتے ہوئے کمیشن نے لکھا ہے۔

لیکن اس کمی سے ہرگز یہ نہ فرض کر لیا جائے کہ بین الاقوامی سطح پر یہ کار دو باو اب کوئی درد سر نہیں رہا ہے یا یہ کہ قومی یا بین الاقوامی سطح پر اختیار کردہ تدابیر اس کی بیخ کنی کے لیے کافی ہیں۔ یہ حقیقت نظر میں رہنی چاہیے کہ حکومتیں جو اطلاعات دیا کرتی ہیں وہ ان اعداد و شمار کے مطابق ہوتی ہیں جو حکومت کے ٹائم میں لائے جاتے ہیں۔ ان سے جرائم کی واقعی تعداد کا اندازہ نہیں ہو سکتا۔ مزید برآں، قانون کی گرفت سے بچنے کے لیے بردہ فروش اپنی ناجائز سرگزیوں کو اب قانونی شکلیں دینے لگ گئے ہیں۔ اس کا مطلب یہ ہے کہ نہ تو اس کی شکل میں مجرم پر آسانی سے گرفت ہو سکتی ہے اور نہ ہی اس کا اندازہ شماریات سے کیا جاسکتا ہے۔

شمالی کے طور پر حکومت آسٹریا نے اطلاع دی ہے کہ دوسری جنگ عظیم کے بعد سے نوجوان بچپنوں اور گانے دانوں کی مانگ بڑھ رہی ہے۔ اس مانگ کو پورا کرنے کے لیے دلال کثیر تعداد میں بچپنوں کے گروہ تیار کرنے اور دوسرے ملکوں کا سفر اختیار کرتے ہیں جس وقت یہ گروہ تیار کیے جاتے ہیں، درخواست دہندہ رٹکیوں کی فنی مہارت کی بجائے ان کی شکل و شبہات کو زیادہ اہمیت دی جاتی ہے۔ ان رٹکیوں سے جو معاہدہ کیا جاتا ہے اس میں بڑی چالاک سے ایسی دفعات شامل کر دی جاتی ہیں جن کے نتیجہ میں انھیں عصمت فروشی کی طرف آسانی دھکیلا جاسکے گا

فرانس اور کسم برگ کی حکومتوں کی جو اطلاعات رپورٹ میں درج ہیں ان سے بھی معلوم ہوتا ہے کہ جو اہم پیشہ لوگوں نے قانون سے بچنے کے لیے ایسی طرح کی نظر ہر معصوم شکلیں اختیار کر کے اپنا کاروبار جاری رکھا ہے عصمت فروشی کے امداد کے لیے بھی اگر کوئی صحیح لائحہ عمل ہو سکتا ہے تو وہ یہی ہے، کہ ان کی مانگ کو ختم کرنے کی سعی بھی پروگرام کا لازمی جزو ہو، جیسا کہ رپورٹ تجویز کرتی ہے۔

عصمت فروشی کی طلب کو زیر بحث لاتے ہوئے کمیشن نے امریکہ میں مرتب شدہ کئی رپورٹ کا ایک عبرت ناک حوالہ دیا ہے۔ اسی حوالہ سے اندازہ ہوتا ہے کہ ان ترقی یافتہ اور جمہوریت جہاں میں جنسی اختلاط کا جو طوفان اٹھ رہا ہے، وہ کس قدر شدید ہے اور اس کے اثرات نے قوم کی قوم کو کس طرح اپنی لپیٹ میں لے لیا ہے۔ اس کے برعکس مشرقی ممالک غیر جمہوریتوں کے باوجود کتنے خوش قسمت ہیں کہ اس طوفان سے ابھی بہت بڑی حد تک محفوظ ہیں۔ کئی رپورٹ بیان کرتی ہے کہ :-

”کل سفید فام مرد آبادی میں سے تقریباً ۶۹ فیصد کو طوائفوں کے ساتھ تجربہ ہو چکا ہے .... پچیس سال کی عمر کو پہنچنے تک ڈل سکول تک پڑھے ہوئے ۴ فیصد، ہائی اسکول تک پڑھے لکھے ۵۴ فیصد اور گریج کے تعلیم یافتہ ۲۸ فیصد نوجوانوں کے طوائفوں کے ساتھ تعلقات قائم رہ چکے ہیں۔“

کمیشن نے نفسیاتی تحقیقات کے حوالہ سے بتایا ہے کہ طوائفوں کے پاس جانے والے لوگ ذہنی اعتبار سے نارمل حالت میں نہیں ہوتے، ان میں کوئی نہ کوئی نفسیاتی بے فائدگی ہوتی ہے۔ مذکورہ بالا انکشافات کو دیکھ کر حیرت ہوتی ہے کہ امریکہ جیسے ترقی یافتہ ملک میں ۶۹ فی صد مرد نفسیاتی بے فائدگیوں کا شکار اور صرف ۳۱ فیصد متوازن ذہن رکھنے والے ہیں؛ ذہنی و اخلاقی توازن کا یہ فقدان کیا مغربی تہذیب کا خاصہ ہے؟ اگر امریکہ جیسے مغربی تہذیب کے علمبردار ملک کی حالت یہی ہے تو دوسرے یورپی ممالک جس کمال تک پہنچ چکے ہوں گے، اس کا اندازہ بخوبی کیا جاسکتا ہے۔

کمیشن کی تحقیق یہ ہے کہ ہمسواؤں کے پاس جانے والے لوگ یا تو غیر شرعی شہوتوں میں یا وہ لوگ جو ذہنی اعتبار سے کچھ لیے فائدہ ہوتے ہیں۔ چونکہ عصمت فروشی کی مانگ انہی لوگوں کی وجہ سے پیدا ہوئی ہے، اس لیے کمیشن نے اس مانگ کو ختم کرنے کے لیے مندرجہ ذیل نچاویز پیش کی ہیں؛

(۱) وسیع پیمانے پر نفسیاتی علاج کا پروگرام جس میں جنسی تعلیم لازمی ہے،

(ب) عصمت فروشی کے خلاف عوامی رائے اُبھارنے کی کوشش

(ج) شادی کی حوصلہ افزائی اور کنبہ و خاندان کو مضبوط بنیادوں پر استوار کرنے کی کوشش

(د) عصمت فروشی کو فروغ دینے والی چیزوں مثلاً قسم کی بد اخلاقی، نشہ آور چیزوں کے استعمال، فحش

لٹریچر کی اشاعت وغیرہ پر پابندی

(ر) فرصت کے لمحات کو گزارنے کے لیے تفریحی مراکز کا قیام وغیرہ

جہاں تک شادی کی ہمت افزائی، عائلی نظام کی مضبوط بنیادوں پر تشکیل اور بد اخلاقی پر اُچھانے کے اسباب پر پابندی کا تعلق ہے، ان کے مفید و موثر ہونے میں کسی کو کلام نہ ہوگا۔ فی الواقع ان چیزوں کا فقدان نہ قسم کے اخلاقی مفاسد کے دروازے کھول دیتا ہے، لیکن یہ بات سمجھ میں نہیں آتی کہ ایک ایسی بیماری کا علاج جو فرد سے کم اور معاشرہ کی اُٹھان سے زیادہ تعلق رکھتی ہو، جو پریکٹیزہ کی بجائے غلط اخلاقی اقدار کے اپنانے سے پیدا ہوئی ہو، جو دماغ سے زیادہ قلبِ روح پر اپنا اثر رکھنے والی ہو، دماغی و نفسیاتی ہسپتالوں، آفریج کے مراکز اور پریکٹیزہ کی مشینری کے استعمال سے کیسے ہو سکتا ہے؟ رپورٹ اس پہلو کوئی روشنی نہیں دیتی۔

طوائفوں کی رسد (SUPPLY) کے بارے میں بھی کمیشن نے اپنی تحقیقات کے نتیجہ میں انفرادی اسباب گناتے ہوئے مسیواؤں کے غیر متوازن ذہن ہی کو زیادہ اہمیت دی ہے اور تجویز کیا ہے کہ عورتوں کے لیے ایسے مراکز کھولے جائیں، جہاں ان کے نفسیاتی علاج اور جنسی تعلیم کا انتظام ہو۔

کمیشن نے اس بات کا بھی اعتراف کیا ہے کہ آزادانہ صنعتی اخلاط بالعموم عصمت فروشی پر منتج ہوتا ہے، لیکن تعجب ہوتا ہے کہ اس مشاہدہ سے یہ منطقی نتیجہ اخذ کرنے کی بجائے کہ آزادانہ صنعتی اخلاط کو ختم کیا جانا چاہیے اور عورتوں اور مردوں کے دائرہ کار الگ الگ رکھنے چاہئیں، تجویز یہ پیش کی گئی ہے کہ اس طرح ملنے والے لوگوں کا وقتاً فوقتاً نفسیاتی معائنہ کیا جانا چاہیے تاکہ ان کے جنسی رجحانات اگر لیے قابو ہو رہے ہوں تو انہیں معتدل کیا جائے۔ یعنی یہ کہ شہر میں گندے جوتے، بدستور رکھے جائیں البتہ اس بات کا اہتمام کیا جائے کہ ٹچر ان سے میلیریا کے جراثیم نہ لینے جائیں۔ بلجیٹ عصمت فروشی کے اجتماعی عوامل کے تعین کے بارے میں رپورٹ کسی نتیجے تک نہیں پہنچی۔ کسی اور چیکو سلاویجہ کی حکومتوں کی اطلاعات کے مطابق وہاں جب عورتوں کو ملازمتیں مہیا کی گئیں اور

ان کے حقوق کا تحفظ کیا گیا تو عصمت فروشی یا نکل ختم نہ ہوگی۔ اس سے یہ نتیجہ نکلتا ہے کہ اگر معاشرتی حالات عورتوں کو اس لعنت کے اختیار کرنے پر مجبور کرتے ہیں، اور اگر ان کے حقوق کا تحفظ کیا جائے تو اسے دیا کا خاتمہ ہو سکتا ہے۔ لیکن جیپ برطانیہ و امریکہ کی صورت حال کا مطالعہ کیا جائے تو یہ معلوم ہوتا ہے کہ ان ملکوں میں رولٹ کی فراوانی اور عورتوں اور مردوں کے حقوق کی یکسانیت کے باوجود مسئلہ بدستور باقی ہے۔ ۱۹۵۷ء میں برطانیہ میں ایک کمیٹی ملک میں عصمت فروشی کی نشوونما پر اپنی رپورٹ دینے کے لیے بنائی گئی تھی۔ اس نے یہ تبصرہ کیا کہ ان دنوں برطانیہ میں عصمت فروشی کے عوامل میں معاشرتی عوامل بہتر نمایاں حیثیت نہیں رکھتے۔ اسی طرح رپورٹ نے کثرت شراب نوشی کو بھی عصمت فروشی کے اسباب میں شمار کیا ہے۔

ان مختلف رایوں کے نتیجے میں کمیشن یہ فیصلہ نہیں کر سکا کہ عصمت فروشی کے عوامل میں بنیادی اہمیت کس چیز کو حاصل ہے۔ چنانچہ اس نے تجویز کیا ہے کہ تمام ملکوں میں ایسی کمیٹیاں تشکیل کی جائیں جو ان عوامل کو خود مستعین کریں اور ان سے مرد آزما ہونے کی ترکیب تیار کریں۔ لیکن اس سے یہ سوال پیدا ہوتا ہے کہ جب کمیشن خود وہ اسباب ہی متعین نہیں کر سکا جو زیر بحث مسئلہ کے پیمانہ ہونے کا باعث ہیں تو اس کے اندر کی تجاویز دینے کا اہل وہ کیسے ہوگا؟ اور اس کا پیشین کردہ لائحہ عمل کس حد تک مفید ہو سکتا ہے؟ اصل اسباب کے تعین میں ناکام ہو کر (اور ناکامی کا اظہار کر کے) اپنی سفارشات پیش کرنا کچھ تو کھمی ہی بنتا ہے۔

اب آئیے دیکھیں، ان سفارشات سے ہمیں کیا رہنمائی ملتی ہے؟ لائحہ عمل کے باب میں عصمت فروشی کو بنیادی طور پر ایک سماجی، سیاسی و اقتصادی مسئلہ قرار دیا گیا ہے۔ رپورٹ کی تجویز یہ ہے کہ اس کا مقابلہ انفرادی و اجتماعی دونوں پہلوؤں سے ہونا چاہیے۔ اس مقصد کے بعد چکلوں کے اندر پر زور دیا گیا ہے۔

”جہاں کہیں باقاعدہ چکلوں کی اجازت دی گئی ہے، اس اجازت کو فی الفور ختم کر دیا جانا چاہیے۔ عصمت فروشی کے باقاعدہ اڈوں کی قانونی اجازت کا اثر یہ ہونا ہے کہ اڈوں کے قانون نافذ ہونے پر وہ عورتوں کی ایک ننڈی ہاتھ آجاتی ہے۔۔۔ اس لیے حکومتوں کو چاہیے کہ وہ عصمت فروشی کی اجازت ہٹا دیں اور بالخصوص لائسنس یافتہ چکلوں کو بند کرنے کا قانون بنائیں۔“

رپورٹ کی اس تجویز کا منشاء صرف یہ ہے کہ اجازت یافتہ کاروبار قانوناً ختم کر دیا جائے۔ رپورٹ

خود عصمت فروشی کو خلاف قانون قرار دینے کے حق میں نہیں ہے۔ اس گھنٹا فتنے فعل کو خلاف قانون قرار نہ دینے کی سفارش جن دلائل کے ساتھ کی گئی ہے وہ خامسے دلچسپ اور سبق آموز ہیں۔ ارشاد ہوتا ہے :-

(۱) عصمت فروشی اگر قانوناً ممنوع قرار دی جائے تو لفظ 'عصمت فروشی' کی تعریف بیان کرنی پڑے گی۔

اور اس جرم کی بنا پر لوگوں کی پرائیویٹ زندگی میں خواہ مخواہ قانون کو مغل ہونا پڑے گا،

(۲) جرم طوائف بھی کرنی ہے اور اس کے پاس جانے والا مرد بھی۔ جب مرد پر کوئی قانونی پابندی عائد نہیں ہے تو آخر طوائف ہی کو قانون کا نشانہ کیوں بنایا جائے۔

(۳) عصمت فروشی میں اور نکاح کے علاوہ دوسرے جنسی تعلقات میں پس ذرا درجے ہی کا فرق ہے۔ یہی لیے خاص مبسوطاً جرم قرار دینا لیے انصافی ہے،

(۴) قانون کو ہر غیر اخلاقی فعل کے تدارک کی فکر نہیں ہونی چاہیے۔ جیب معاشرے میں دوسری برائی موجود ہیں تو آخر مبسوطاً جرم کو قانون کی زد میں کیوں لایا جائے۔

(۵) عصمت فروشی کو اگر قانوناً جرم قرار دیا جائے تو قانون کو موثر بنانے کے لیے جاسوس پولیس کا آئینہ لازمی ہوگا۔ یہ چیز عوام کے مفاد کے خلاف ہوگی،

(۶) جرم قرار دینے سے طوائفوں کے طبقہ میں انفرادی و اجتماعی معاذ انہ رویہ پیدا ہوگا جس سے ان کی آباد کاری میں رکاوٹ پیدا ہوگی۔

یہ دلائل پڑھتے وقت آدمی کو ایسا محسوس ہوتا ہے جیسے رپورٹ کے مرتبین کو دفعۃً یہ بات یاد آگئی ہے کہ کہیں ہم عصمت فروشی کو برا کہتے کہتے اس لذیذ کاروبار کا بدھیسا ہی نہ بٹھادیں۔ چنانچہ انھوں نے اپنے مذکورہ دلائل سے کہ اس اندیشہ کا پوری طرح سدباب کر دیا۔ عصمت فروشی انسانیت کے دامن پر

ایک مکروہ دھبہ سی لیکن اس دھبہ کو مٹانے کے لیے فرد کی آزادی پر تو ہر حال حملہ نہیں کیا جاسکتا، کوئی ان لال بھگلوں سے پوچھے کہ جب آپ کی نظر میں یہ فعل غیر قانونی محسوس نہیں تو پھر اس کے گھنٹا فتنے پن کو دیکھ کر

اور اس کے برے اثرات کو مد نظر رکھتے ہوئے اس پر جس جیس مہنہ کی ضرورت آئی لیا کھنی؟ اس بحث کے بعد لائسنس یافتہ چکلوں کو بنا کرنے کی آپ کے پاس اخلاقی دلیل کوئی باقی رہ جاتی ہے؟ ایک

دلچسپ امر یہ بھی ہے کہ مذکورہ بالا دلائل سے چند سطریں پیشتر یہ اعتراف بھی موجود ہے :-

” اجازت یافتہ عصمت فریدی کے الٹا اور لائسنس یافتہ چکلوں کے بند کرنے سے پوشیدہ کاروبار میں اضافہ ہو گیا ہے اور ایسی طوائفوں کی تعداد بڑھ گئی ہے جو اپنا کاروبار کھلے بازاروں میں کرنے لگی ہیں۔ مثال کے طور پر ۱۹۵۶ء کے لائسنس کے اندر ہی قانون سے اسپین میں پوشیدہ چکلے زیادہ ہو گئے ہیں۔ اسی طرح ۱۹۵۹ء میں چلی میں چکلے بند کرنے کے نتیجہ میں بیواؤں نے کھلی شاہراہوں پر لوگوں کو نرغیب دے دئے اپنا کاروبار چمکا لیا ہے “

قانونی پہلو کے بیان کرنے کے بعد رپورٹ میں چند مخصوص نیا دتر پیش کی گئی ہیں، مثلاً

- ۱۔ معاشرتی و اقتصادی حالات کی بہتری کی کوشش خصوصاً نچلے طبقہ میں،
  - ۲۔ لائسنس کے مسئلہ کو حل کیا جائے اور غیر منکوہ عورتوں کے لیے حتی الوسع علیحدہ کارٹر تعمیر نہ کیے جائیں بلکہ خاندانوں کو ترجیح دی جائے،
  - ۳۔ عورتوں اور مردوں کا سبھی قانونی و معاشرتی اعتبار سے درجہ برابر رکھا جائے اور دونوں کو تمام حقوق یکساں دیئے جائیں۔
  - ۴۔ اسکولوں اور کالجوں میں صحتی و ذہنی حفظان صحت کی تعلیم کا انتظام کیا جائے۔
  - ۵۔ ملازمتوں کی تلاش میں عورتوں کی مدد کی جائے۔
  - ۶۔ نائب کلیوں اور ناچ گھروں کی کڑی نگرانی کی جائے۔
  - ۷۔ حاجت مند و مسافر عورتوں کی حفاظت اور امداد کا انتظام کیا جائے۔
  - ۸۔ ایک ہی کام کرنے والے مرد و عورت کو ملازمت بخواہ دینے کا اصول رائج کیا جائے وغیرہ وغیرہ۔
- ان سفارشات میں غریب طبقے کے حالات کی بہتری کی تجویز کو سمجھو ڈر کر، کہ جس کے اہم ترین ہونے میں شبہ نہیں، دور رس نتائج پیدا کرنے والی تجاویز وہ ہیں جو عورتوں اور مردوں کے دائرہ کار و حقوق میں امتیاز ختم کرنے کی داعی ہیں۔ ایسا معلوم ہوتا ہے گویا عصمت فریدی کی اس دہکے پھیلانے میں اگر کوئی چیز مددگار بنا ہے تو وہ یہی امتیاز ہے جہاں عورتیں مردوں کے دوش بدوش کام کرنے لگیں اور انھیں ملازمتیں فراہمی سے ہٹا کی گئیں، اس کے بعد نہ عورتیں نصمت بیچنے پر آمادہ ہوں گی اور نہ مرد عصمت خریدنے پر مائل ہوں گے۔ انہی اہم سفارشات کسی گذشتہ تجربہ یا کسی دلیل کی روشنی میں نہیں دی گئی ہے بلکہ اس کے برعکس شہادت خود رپورٹ میں موجود ہے۔ ملاحظہ ہو :-

وجود پذیر ہو گیا ہے۔ ان میں سے اکثر لڑکیاں اس لیے آزاد جنسی روابط قائم کر کے زندگی گزارتی ہیں کہ یہ روابط انھیں اپنی دل پسند عشقوں کے حاصل کرنے اور مرد کی رفاقت جہاں کرنے کے قابل بناتے ہیں۔

” اس نیا پردہ روایتی تصور کہ مسیحا جنسی بیماریوں کے پھیلانے کا سب سے بڑا ذریعہ مورتی ہے، بہت کموں میں اب پرانا سوچا ہے۔ پیشہ در زندگی کے مقابلہ پر اب آزاد دہے قید عورت آگئی ہے۔ اسی لیے اب پیشہ در زندگی کی طرف رجحان بھی کم ہو رہا ہے۔ بہت سے علاقوں میں لوجہ انوں کے لیے جنسی خطرہ پیشہ درانہ عصمت فروشی کی بجائے آزاد جنسی اختلاط کی طرف سے ہے۔ اسی سلسلہ میں ۱۹۵۶ء میں اسٹاک ہالم میں منعقد ہونے والی بین الاقوامی کانفرنس اس نتیجہ تک پہنچی تھی کہ جنسی بیماریوں کی چھپوت نئی تہذیب کے پھیلنے کے ساتھ ساتھ بے قید جنسی تعلقات کے ذریعے سے پھیل رہی ہے۔“

یہ نیا کہہ کر سامنے ایک مہیب کھڑ ہے، رپورٹ جیب ساری دنیا کو اس میں چھلانگ لگانے پر اسکتی ہے تو ذہن میں یہ سوال پیدا ہوتا ہے کہ اقوام متحدہ کا ریکمیشن کیا واقعی زیر غور مسئلہ کے حل کرنے میں سنجیدہ ہے؟ اور کیا اس کی پیش کردہ سفارشات متنوع اثرات کی حامل ہو سکتی ہیں؟ ماننا پڑے گا کہ یا تو مہین کی نظر میں مسئلہ بہت زیادہ اہم نہ تھا (جس کا امکان بہت کم ہے) یا انھوں نے مسئلہ کے بعض موثر پہلوؤں سے صرف نظر کر لیا ہے۔ اس کے ساتھ رپورٹ کی یہ دلچسپ خصوصیت بھی ہے کہ مسئلہ زیر بحث کے عوامل میں یا لاکھ عمل میں اخلاقیات کا نام کہیں نہیں آیا۔ انہی اہم بات، ظاہر ہے، سہو سے نہیں رہ گئی معلوم ہوتا ہے کہ رپورٹ مرتب کرنے والے اس بات پر پوری طرح مطمئن رہے ہیں کہ اگرچہ طوائف کا کام اپنی خاص بہیت میں انسانی شرف کے منافی ہے، تاہم دائرہ نکاح سے باہر کے دوسرے صنعتی تعلقات بہر حال نہ تو انسانیت کے معیار اخلاق سے فروتر ہیں اور نہ ان کا بکثرت پایا جانے کچھ ایسا اثر لیتا ہے، اسی لیے کوشش کے باوجود کوئی ایسی سفارش رپورٹ میں نظر نہیں آتی جس میں حکومتوں کو یہ مشورہ دیا گیا ہو کہ وہ مردوزن کے صرف جائز تعلقات کی ہمت افزائی کریں اور ایسی تہذیبی روایات یک ظلم منسوخ کر دیں، جو ناجائز صنعتی تعلقات پر منتج ہو سکتی ہوں۔

یہاں تک زیر بحث مسئلہ میں اخلاقیات کے ذخیل ہونے کا تعلق ہے، اس کے وضع ہونے سے  
 شائد ہی کوئی انکار کرے۔ قوموں کی معاشرتی زندگی میں سب سے بنیادی سوال یہی آتا ہے کہ اس میں  
 مردوزن کا تعلق کس بنیاد پر قائم ہے۔ اسی مرکزی سوال کے مختلف جوابات سے قوموں کی معاشرت  
 کچھ سے کچھ ہوجاتی ہے۔ جب مردوزن کا صنفی تعلق ایک ایسے پاکیزہ رابطہ ہی سے قرار پاتا ہو جس  
 کی پاکیزگی پر پورے کا پورا معاشرہ گواہی دے، تو اس پاکیزہ رابطہ سے ہٹ کر صنفی تعلق کی جو بھی  
 کوشش کی جائے گی۔ معاشرہ کا ایک ایک فرد اس سے نہ صرف نفرت کرے گا بلکہ اس سے ایک  
 قلبی دروہانی کرب محسوس کرے گا۔ ایسے معاشرہ میں ناجائز تعلق کی معصوم سے معصوم شکل بھی  
 سینے کا موقع نہیں پاسکتی۔ اس کے برعکس اگر معاشرہ میں مردوزن کے روابط پر کوئی فید نہ ہو، وہاں  
 صنفی تعلق کی سزائیں رائج ہو سکتی ہیں۔ اگر ان میں سے بعض قسموں کو دیکھ کر کچھ لوگوں کی پیشانی پر بل بھی  
 آجائیں، جب بھی ان قسموں کو نا پسندیدہ وغیر مطلوب قرار دینا کچھ عجیب سا ہوگا، کیونکہ اس معاشرہ کے  
 معیار اخلاق سے بہر حال وہ تعلق متناقض نہ ہوگا۔ یا لہذا کچھ شرفاء اگر کسی خاص شکل کو روک بھی دیں  
 جب بھی بیسیوں ہی سے نئی اور غیر مضر شکلوں کو اختیار کر لیا اس معاشرہ میں کونسا شکل کام ہے۔  
 رپورٹ کے مرتبین کے سامنے شائد صرف مغربی تہذیب ہی کا معیار اخلاق رہا ہے۔ اسی لیے انھیں عصمت فریضی  
 کو ناجائز قرار دینا ناممکن نظر آتا ہے اور وہ سوال کرتے ہیں کہ جب معاشرہ کے اندر دائرہ نکاح سے باہر کے  
 بیسیوں قسم کے تعلقات پر کوئی پابندی نہیں ہے تو آخر عصمت فریضی کی اسی خاص شکل پر قدغن لگانے کے کیا  
 معنی؟ گویا یہ طے ہے کہ باقی سارے تعلقات عین صواب ہیں۔

اس مسئلہ میں اخلاقی پہلو اس قدر اہم ہے کہ ان کو نظر انداز کر کے رپورٹ نے اپنی وقعت گھٹا دی ہے۔  
 عصمت فریضی کے قلع قمع کے لیے اگر کوئی موثر تجویز سامنے آئی ہے تو کمیشن نے اسے ضرورت سے سخت اقدام  
 کہہ کر رد کر دیا ہے۔ فرض کر لیجئے کہ کمیشن کی رحمدلانہ سفارشات کے نتیجہ میں بیسواپن ختم بھی ہوجاتا ہے،  
 جب بھی رپورٹ کا انداز کچھ اس قسم کا ہے کہ عصمت فریضی کی ہر دوسری شکل کی گویا تصویب ہو رہی ہے۔  
 یہی بیسواپن اگر کسی دوسرے جیس میں آجائے تو انسانیت کی عظمت و شرف سے متناقض ہونا تو کیا ثقافت  
 و آرٹ کے نقطہ نظر سے قابل فخر چیز گردانا جائے گا۔ عورتوں کی کھلی آزادی کی سفارشات کر کے تو کمیشن نے  
 دوسرے الفاظ میں گویا ہی برائی کا دروازہ چوٹ کھول دینے کی سفارشات کر دی ہے۔ (باقی بر صفحہ ۵۱)

## بقیہ تذکرہ و تبصرہ

اس انقلاب کے پہلے مرحلہ میں سکندر مرزا صاحب ایسی نوعیت سے سامنے آئے کہ بظاہر یہ انقلاب ان کا کارنامہ نظر آیا لیکن معاً ان کا جو حشر ہوا اس نے واضح کر دیا کہ انقلاب کی بانی درحقیقت فوج تھی نہ کہ مرزا صاحب۔ ہمارے نزدیک فوج نے یہ اقدام محض ملک کو انتشار اور نظم سے بچانے کے لیے کیا۔ اس کے اندر نہ تو قوم کے ہاتھوں سے اقتدار کو غصب کرنے کی کسی خواہش کو دخل تھا اور نہ سردسز کے لوگوں کے ساتھ اس مقصد کے لیے کوئی سازش یا جھٹ بزدی کی گئی تھی۔ جو لوگ اس قسم کا گمان رکھتے ہیں ہمارے نزدیک ان کا یہ گمان بالکل بے بنیاد ہے۔ جمہوریت بلاشبہ ایک مطلوب محبوب چیز ہے، لیکن خود ملک کی سلامتی جمہوریت سے کہیں زیادہ عزیز ہے۔ اس وجہ سے ہمارے نزدیک فوج نے خطرہ کے آخر وقت میں ملک کو بچانے کا وہ فرض انجام دیا جو اس پر عائد ہونا تھا۔ اگر اس وقت فوج یہ اقدام نہ کر گزرتی تو وہ ایک ایسی کوتاہی کی مرتکب ہوتی جس کی تلافی شاید پھر کبھی بھی نہ ہو سکتی۔

(بقیہ حاشیہ ص ۵۱) تو آخر ہم ان سے کس اعتبار سے بیچھے بچھے کہ اگر ہمارے اقتدار کے فاصہ میں ہمیں اقتدار سونپ دیتے تو ہم جمہوریت کو کامیابی کے ساتھ نہ چلا سکتے۔ ہمارے نزدیک یہ خیال محض خوش خیالی اور خود فریبی پر مبنی ہے۔ بھارت میں گاندھی جی اور متعدد چوٹی کے لیڈروں کے مرجانے کے باوجود آج بھی نصف درجن سے زیادہ ایسے لیڈروں کے نام لیے جاسکتے ہیں جو ہمارے اپنے نقطہ نظر سے اچھے ہوں یا برے لیکن اپنی قوم اور اپنے ملک کے وہ نہایت قابل اعتماد لیڈر ہیں اور نہایت کامیابی کے ساتھ وہ حکومت کو چلا سکتے ہیں۔ برعکس ان کے ہمارا حال یہ ہے کہ لیڈر علی حاد مرحوم کے بعد کوئی شخص ان صلاحیتوں کا حامل بھی نہ اٹھا جو لیڈر علی حاد کے اندر تھیں، فخر کرنے کو تو جس کا جی چاہے کر لے کہ وہ جو اہل لال، لالچ گوپال، اچارہ، راجندر پرشاد، پنپت، جے پرکاش اور ماسٹر تارا سنگھ وغیرہ سب بڑے لیڈر ہیں لیکن ان قسم کی خود فریبیوں سے قوموں کی مشکلیں نہیں حل ہوا کرتیں۔ پھر آخری بڑوں کے حقوق حاصل کرنے کی جنگ میں ان کے لاکھوں آدمیوں کو یہ تہمت بھی اچھی طرح ملی ہوئی ہے کہ قومی حقوق کا تحفظ کس طرح کیا جاتا ہے۔

لے ہمیں ان حضرات کی رائے سے بالکل اتفاق نہیں ہے جو ملازمین سرکار کو یہ مشورہ دیتے ہیں کہ انہیں "قوم کے نمائندوں کے ماتحت صرف نوکری کرنے رضہا چاہیے اگرچہ یہ نمائندے حضرات اسے ملک کا تینا پانچ کر کے (باقی اگلے صفحہ)

سوال نمبر ۲ :- ان اسباب یا ایسے ہی دوسرے اسباب کے پھر رونما ہونے کا سدباب

کرنے کے لیے آپ کیا تدابیر تجویز کرتے ہیں ؟

جواب :- اس سوال کا ایک جواب تو یہ بھی دیا جاسکتا ہے کہ جب اس ملک کے عوام میں نہ صحیح قسم کی سیاسی بیداری ہی موجود ہے اور نہ یہاں قوم پرور سیاسی پارٹیاں ہی موجود ہیں تو بہتر تو یہی ہے کہ جس طرح آئین اور جمہوریت کی بساط لپیٹ کر رکھو جا چکی ہے اسی طرح یہ بساط لپیٹی ہوئی ٹریڈی رہے۔ اور اگر جمہوریت کی نمائش کسی حد تک ضروری ہی سمجھی جاتے تو اس کی کوئی ایسی معصوم صورت شکل یہاں کے لیے تراشی جائے جس سے یہاں کے کم علم اور کم فہم عوام مانوس ہو سکیں۔

لیکن مجائے نزدیک اس سوال کا یہ جواب صحیح نہیں ہے۔ جن لوگوں نے دستور کو معطل کیا ہے ان کے

پیش نظر انتشار کو ختم کرنا تھا نہ کہ جمہوریت کو، اس وجہ سے ان کا فرض ہے کہ اس ملک میں جمہوریت کو بحال کریں اور بالکل صحیح معنوں میں بحال کریں۔ آزادی اور جمہوریت ہمارے نزدیک دونوں ہم معنی حقیقی

ہیں۔ اگر کسی ملک کے عوام آئین اور جمہوریت سے محروم کر دیئے گئے ہیں تو بالفاظ دیگر وہ آزاد سے محروم کر دیئے گئے ہیں اور آزادی سے محروم کسی حال میں بھی برداشت کیے جانے کے لائق چیز نہیں ہے۔

اس امر میں کوئی شبہ نہیں کہ یہاں عوام میں نہ صحیح سیاسی شعور موجود ہے اور نہ کوئی صحیح قسم کی قیادت موجود ہے لیکن یہ دونوں چیزیں ایسی نہیں ہیں جن کا ہونا اور نہ ہونا دونوں برابر ہو۔ ایک ایسی قوم کے اندر

جو آزاد ہو چکی ہو اور جو اپنی آزادی کو باقی بھی رکھنا چاہتی ہو، ان دونوں چیزوں کا پایا جانا اس کے

سیاسی نفاذ کے لیے ناگزیر ہے۔ گندم، لوہا، پانی اور بجلی ہر چیز کے بغیر ایک قوم اپنی آزادی کا تحفظ

کر سکتی ہے لیکن صحیح سیاسی شعور اور بے غرض قیادت کے بغیر کوئی قوم دنیا میں اپنی ہستی قائم نہیں کر سکتی

اس وجہ سے آئین کمیشن کو بہر حال ایک ایسے آئین کا نقشہ تیار کرنا ہے جو نہ صرف اس قوم کو صحیح جمہوری

زندگی کی آزادیاں بخشنے بلکہ ساتھ ہی ان چیزوں کا بھی اہتمام کرے جو اس جمہوری زندگی کو صحیح نہج پر

چلائے اور اس کو ترقی دینے کے لیے اس کا کارکی حیثیت رکھتی ہیں۔ ہمارے نزدیک یہ مقصد مندرجہ ذیل

(چھلے صفحہ کا حاشیہ) رکھ دیں۔ اگر ملک میں جمہوریت و نفاذ اور ایمان داری کے ساتھ چل رہی ہو تب تو سرکاری ملازمین کے لیے بھی زیادہ سے زیادہ وہ ملک کی سیاست سے بالاتر ہیں مگر وہ ملک کو تباہ ہونے دیکھیں اور صرف قوم کے مفادوں کا ماتحت ٹوڑی کرنے رہنے پر قانع رہیں تو ہماری نظروں میں ایسے سرکاری ملازمین کی کلیدی کے اندر کے زیادہ وقعت نہیں ہے۔

تدابیر اختیار کرنے سے حاصل ہو سکتا ہے۔

(۱) یہاں انگریزی نظام یا امریکی دستور کی نقالی کرنے یا سابق دستور کی طرح کفر اور اسلام دونوں کا ایک مرکب دستور بنانے کے بجائے سو فیصدی ایک اسلامی دستور بنایا جائے۔ ایک خالص اسلامی دستور اپنی فطری سادگی کے سبب سے یہاں کے عوام کے لیے قابل فہم اور قابل عمل بھی ہو گا اور ان کے دل کی تمناؤں کے مطابق ہونے کے سبب سے ان کی عقیدت اور ان کے احترام کا مرجع بھی بن سکے گا۔ اس کے لیے ملک کے عوام کے اندر یہ جذبہ پیدا ہو گا کہ خود بھی اس کے اصول کا احترام کریں اور اپنے لیڈروں اور حکمرانوں سے بھی اس کا احترام کرائیں۔ یہ چیز قوم کے ایک بہت بڑے طبقہ کے اندر وہ منہمی و سیاہی بیداری پیدا کرے گی جو صحیح جمہوریت کے قیام و نفاذ کی پہلی شرط ہے۔

(۲) اگر کمیشن یہ معلوم کرنا چاہے کہ ایک صحیح اسلامی دستور کے بنیادی اصول کیا ہیں تو اس کا آسان راستہ یہ ہو سکتا ہے کہ جنوری ۱۹۵۷ء میں اس ملک کے مختلف مکتب خیال کے علماء نے متفقہ طور پر جو اصول طے کر دیئے تھے وہ ان کو اپنے سامنے رکھ لے۔ اگر اس کے بعد بھی کچھ مسائل باقی رہ جائیں تو وہ ملک کے جدید اور صاحب فکر علماء سے تبادلہ خیال کر کے یا ایک سوال نامہ کے ذریعہ سے اہل علم کی رائیں معلوم کر کے طے کیے جاسکتے ہیں۔

(۳) اس دستور میں نہایت وضاحت کے ساتھ وہ تدابیر معین کر دی جائیں جو اس ملک میں صحیح قسم کی اسلامی قیادت کی تربیت کے لیے اس ملک کی ریاست کو اختیار کرنی ہوں گی۔ یہ واضح رہے کہ ایک اسلامی ریاست کے فرائض انجام دینے یا اس کے اندر قیادت کی ذمہ داریاں ادا کرنے کے لیے اس سے مختلف صفات مطلوب ہوا کرتی ہیں جو ایک عام ریاست کی خدمت کے لیے مطلوب ہوتی ہیں۔ اسلامی ریاست چلانے والوں کے لیے نمونہ حضرت شہرہ اور حضرت ابوبکرؓ کی زندگی ہے اس وجہ سے یہ ضروری ہے کہ ریاست ہونے کے اشخاص پیدا کرنے کا اہتمام خود کرے تاکہ اس کی ذمہ داریاں نبھانے کے لیے اہل اشخاص اس کے اداروں سے برابر پیدا ہوتے رہیں۔

(۴) اس دستور کی عوام سے منظوری حاصل کی جائے لیکن ان کے اندر یہ احساس پیدا ہو کہ یہ دستور ان کے لیے بہتر وضع کر دینا ہم ضروری سمجھتے ہیں کہ دستور کے معاملہ میں ہم صرف بیسیک ڈیموکری میں منتخب ہونے والے نمائندہ ہی کی منظوری کافی نہیں سمجھتے بلکہ اس مسئلہ پر سربراہان کو اپنی رائے کے اظہار کا موقع ملنا چاہیے۔

اوپر حکمرانوں کی طرف سے لادائیں گئیے بلکہ اس کو اٹھوں نے خود منظور کیا ہے۔ یہ منظوری استصواب عام کے ذریعہ سے حاصل کی جاسکتی ہے جس میں انہیں اس بات کی پوری آزادی دی جائے کہ اگر انہیں یہ دستور بحیثیت مجموعی پسند ہو تو اس کو قبول کریں اور اگر بحیثیت مجموعی ناپسند ہو تو اس کو رد کر دیں۔

۵۔ اس دستور کو پیش کرنے، اس کو منبک سے منظور کرنے اور اس کو اس ملک میں نافذ کرنے کے ہر مرحلہ میں موجود حکمران اس دیا تدارکی اور بے لوثی کی عملی مثال پیش کریں جو ایک اسلامی مملکت کی قیادت کے نمایاں شان ہے، تاکہ یہ عملی نمونہ دوسروں کے لیے مثال بن سکے اور آئندہ کام کرنے والوں کو ماضی کی غلط روش کے بجائے ایک نیا نقطہ آغاز پیروی کے لیے مل سکے۔

ہمیں امید ہے کہ یہ چیزیں ان بہت سی خرابیوں کا سدباب کر دیں گی جو ماضی میں اس ملک میں پیدا ہوتی ہیں اور جن کے سبب اس کی سیاسی زندگی تباہ ہوئی ہے۔

سوال نمبر ۳۔ مذکورہ بالا سوالات کے بارے میں آپ جن نتائج تک پہنچے ہیں ان کی روشنی میں:

(۱) کیا آپ پارلیمانی نظام حکومت کو ترجیح دیتے ہیں یا صدارتی طرز حکومت کو؟

(۲) کیا آپ وحدانی طرز حکومت کے حق میں ہیں یا وفاقی طرز حکومت کے حق میں؟

جواب :- اسلامی نظام حکومت کے تقاضوں کو سامنے رکھ کر جب ہم اس سوال پر غور کرتے ہیں تو پارلیمانی نظام حکومت ہو یا صدارتی طرز حکومت، ان میں سے کوئی نظام حکومت بھی ایسا نہیں ہے جس کو ہم بعینہ اپنے لیے اختیار کر سکیں۔ ان دونوں کے اندر خوبیاں بھی ہیں اور نقائص بھی۔ لیکن ہمارے لیے دیکھنے کی چیز یہ ہے کہ اسلامی نظام حکومت کے ساتھ ان کا میل ہے یا نہیں۔ ہمارا جواب یہ ہے کہ اسلامی نظام حکومت کے ساتھ ان میں سے کسی کا بھی میل نہیں ہے۔ اسلامی نظام حکومت کی روشنی میں ان پر مفصل تنقید کے لیے تو اس مختصر جواب نامہ میں گنجائش نہیں ہے لیکن ان دونوں کے اندر اسلامی پہلو سے جو بڑے بڑے نقص ہیں، ہم بالاجمال ان کی طرف اشارہ کیے دیتے ہیں۔

پہلے پارلیمانی نظام حکومت کو لیجیے :-

اس نظام میں عملاً تو تمام اختیارات وزیر اعظم اور اس کی کابینہ کو حاصل ہوتے ہیں لیکن ساختہ ہی لازماً اس میں

ایک نمائشی (TITULOR) صدر حکومت یا بادشاہ بھی ہوتا ہے جو وزراء کا تقرر اور ریاست کے بعض دوسرے رسوم ادا کرنا اور ادا کرتا ہے۔ اسلامی نظام میں اس قسم کے کسی نمائشی گڈے کے لیے کوئی گنجائش نہیں ہے۔ جو صدر ریاست یا خلیفہ ہوتا ہے اسی کو وہ تمام حقیقی اختیارات حاصل ہوتے ہیں جو حکومت کو چلانے کے لیے ضروری ہیں۔ اسلامی نظام پارلیمانی نظام کی اس غیر فطری تنزیت سے بالکل پاک ہے اور اس کا مزاج کسی شکل میں بھی اس چیز کو قبول نہیں کر سکتا۔

اس میں دوسری خرابی اسلامی نقطہ نظر سے یہ ہے کہ یہ نظام درحقیقت پارٹی گورنمنٹ سسٹم ہے، جو پارٹی ایجیسیچر کے اندر اکثریت حاصل کر لیتی ہے ریاست کا نمائشی صدر یا بادشاہ اسی کے لیڈر کو حکومت بنانے اور چلانے پر مقہور کرتا ہے۔ اکثریت کی پارٹی کا لیڈر وزیر اعظم بنتا ہے اور وہ اس وقت تک حکومت کرتا ہے جب تک اس کو ایوان کی اکثریت کا اعتماد حاصل رہے۔ یہ پارٹی سسٹم نہ ہو تو یہ نظام حکومت نہیں چل سکتا۔ لیکن اسلامی نظام اس پارٹی سسٹم کا محتاج نہیں ہے بلکہ سچی بات یہ ہے کہ یہ پارٹی سسٹم اصولاً اسلامی نظام حکومت کے مزاج کے بالکل خلاف ہے۔ اسلام اس کی حوصلہ افزائی کرنے اور اس کو اپنے نظام حکومت کی بنیاد بنانے کے بجائے اس کی اصلاح کرنا چاہتا ہے۔

اسی طرح وہ صدارتی طرز حکومت بھی جو امریچ میں رائج ہے اسلام کے طرز حکومت کے بالکل خلاف ہے۔ اول تو عاملہ اور مقننہ کے درمیان اس قسم کی شدید حد بندی جس قسم کی حد بندی صدارتی نظام میں ضروری سمجھی گئی ہے اسلام کے مزاج کے بالکل خلاف ہے۔ اسلام میں خلیفہ قانون سازی (جس حد تک قانون سازی میں انسانوں کا دخل جائز ہے) کے معاملات میں براہ راست حصہ (DIRECT INITIATIVE) لے سکتا ہے۔ وہ جو قانون مفید سمجھے شرعی حدود کے اندر اس کو اپنی شوریٰ کے سامنے پیش کر سکتا ہے اور اگر ضرورت محسوس کرے تو وہ مجلس قانون ساز کے سامنے اپنے نقطہ نظر کی تائید میں لمبی سے لمبی تقریر بھی کر سکتا ہے۔

ثانیاً صدارتی نظام میں ایک مرتبہ صدر کے منتخب ہوجانے کے بعد اس کی مقررہ مدت صدارت تک جو آزادی دے قیدی اور جو غیر مسئولیت اس کے لیے تسلیم کر لی گئی ہے اسلام اس کو ایک لمحہ کے لیے بھی تسلیم نہیں کرنا۔ صدارتی نظام میں صدر جب ایک مرتبہ صدر بن گیا تو اس کے عہدہ کی مدت کے اندر کوئی اس کو اس کی جگہ سے ہٹا

نہیں سکتا اگرچہ ملک کا ایک ایک ووٹر مطالبہ کر رہا ہو کہ اس کو شایا جائے۔ مجلس قانون ساز اس کے غلط غلط اقدام پر بھی کوئی گرفت کرنے کی مجاز نہیں ہے۔ وہ زیادہ سے زیادہ اگر کچھ کر سکتی ہے تو بس یہ کہ اس کے راستے میں کچھ رکاوٹیں پیدا کرے اور اڑکنگے ڈالے لیکن ان رکاوٹوں اور اڑکنگوں سے صدر کی مطلق العنانی میں مشکل ہی سے کوئی فرق پیدا ہوتا ہے البتہ ملک کی سیاسی زندگی میں بہت سی نامہواریاں اور الجھنیں پیدا ہو جاتی ہیں۔

اسلام خلیفہ کے لیے اس قسم کی غیر مستوریت ایک لمحہ کے لیے بھی جائز تسلیم نہیں کرتا۔ اگر آج خلیفہ کا انتخاب ہو اور کل اس کے منتخب کرنے والے یہ محسوس کرتے ہیں کہ یہ شخص اس منصب کے لیے نااہل ہے تو وہ اس کو معزول کر سکتے ہیں۔ کم از کم قانون میں اس معزولی کو روکنے والی کوئی چیز نہیں ہے۔

یہ چند باتیں ہم نے محض بطور اشارہ عرض کی ہیں ورنہ یہ دونوں نظام مختلف پہلوؤں سے اسلامی نظام سے اس قدر بے جوڑ ہیں کہ اگر پاکستان میں اسلامی نظام کے قیام کا کوئی ارادہ ہو تو ان میں سے کسی کے اختیار کرنے کا کوئی سوال ہی نہیں پیدا ہوتا۔

(۲) وفاقی یا وحدانی نظام حکومت کے جہان تک جو اڑکا تعلق ہے یہ دونوں ہی اسلام میں جائز ہیں۔ سوال جو کچھ ہے وہ صرف ہمارے مصالح کا ہے۔ ہمارے مصالح ان میں سے جس نظام کے لیے متقاضی ہو وہ اختیار کیا جاسکتا ہے۔ پاکستان کے لیے بنائے مصالح ہمارا رجحان وحدانی طرز حکومت کی طرف ہے۔ اس کی وجہ یہ ہے کہ وفاقی طرز حکومت کے جو فوائد گنائے جاتے ہیں وہ تو یہاں مطلوب نہیں ہیں اور اس کے جو نقصانات ہیں ان کے نہایت تلخ تجربات ہم کر چکے ہیں۔ مقامی مفادات و رجحانات میں سے کوئی چیز بھی ایسی ہمارے علم میں نہیں ہے جس کی کوئی حقیقی اہمیت ہو اس وجہ سے ملک کے استحکام کو مقامی میلانات و رجحانات پر ترجیح دینی چاہیے۔ اگر کچھ مقامی مفادات (LOCAL INTERESTS) ایسے نظر آئیں جو واقعی ہوں اور جن کو وحدانی طرز حکومت میں نقصان پہنچنے کا اندیشہ ہو تو ان کے لیے وہ تدبیریں اختیار کی جائیں جو ایک وحدانی نظام حکومت میں بھی اختیار کی جاسکتی ہیں۔ (باقی آئندہ)

جون کے دوسرے ہفتہ میں اسلامی دستور کے عنوان پر

ہفت روزہ المہنبر لائل پور اشاعت خاص پیش کر رہا ہے۔

مضامین و مقالات کی ایک جھلک

مولانا مفتی محمد شفیع

مولانا سید محمد داؤد غزنوی

مولانا قاری محمد طیب

مولانا احمد علی صاحب

مولانا عبدالغفار حسن

علامہ محمد اسد

جناب ماہر القادری

جناب مصطفیٰ صادق

پروفیسر غلام مرتضیٰ

لائسٹیشن کے سوائنامہ کے جوابات

طلوع اسلام کے دستوری خاکے پر ایک تنقیدی نظر

اسلامی دستور سازی کے ماخذ

اسلامی قانون میں حدیث کا مقام

اجتہادی مسائل میں راہ اعتدال

صدر مملکت کے حقوق و فرائض

حسن البنا، شہید کا ایک تاریخی خط

اسلامی دستور کی اہم دعوات

اسلامی دستور اور معاشرہ

اس کے مطالعہ سے آپ آئین کمیشن کے سوائنامہ کا صبح جواب دے سکیں گے

سالانہ چندہ چھ روپے

اس اشاعت کی قیمت چار آنے

ایگز اسلام آباد قانون کے مسلمہ ماہر مولانا امین احسن اصلاحی کے وہ جوابات بھی شریک اشاعت کئے جا رہے ہیں جو آپ نے دستور کمیشن کے سوائنامہ کے جواب میں دیئے ہیں

